



# स्टेलिन

154

511246



स्वस्तिक  
पुस्तकालय

સ્ટેશનર  
શ્રીમદ્ધર્મ  
મથાલ્ય  
ગુજરાતી કોપીરાઈટ-મંત્રાલય

રોચક અને હકીકતથી ભરપૂર જીવનચરિત્રો

## જગતના વિધાયકો

- (૧) એડોલ્ફ હિટલર
- (૨) જોસેફ સ્ટેલિન
- (૩) માર્શલ યાંગકાઈ ચૌક
- (૪) વિન્સ્ટન ચર્ચિલ
- (૫) પ્રેસિડન્ટ રૂઝવેલ્ટ

★ ઉપરના પાંચ મહાન રાજપુરુષોનો દરેકમાં જીવન પરિચય આ અંથમાળામાં મળશે.

★ દરેક સમયમાં ઉપરના પાંચ પુસ્તકો આપવામાં આવશે. દરેકની પૃષ્ઠ સંખ્યા લગભગ ૩૨ની રહેશે.

★ દરેક પુસ્તકની છુટક કિંમત ચાર આના છે.

ધર બેઠાં

આ પાંચે પુસ્તકો મેળવવા ફક્ત

રૂપીઓ એક મોકલો

(એડોલ્ફ હિટલર અને જોસેફ સ્ટેલિન પ્રગટ થઈ ગયાં છે.)

—: આજેજ લખો :—

સ્વસ્તિક યુક ટેપો

પોસ્ટ બોક્સ નં. ૨૦૬૭, મુંબઈ ૨.

ગુજરાત વિદ્યાપીઠ ગ્રંથાલય

| मुख्यमंत्री कार्यालय विभाग |

अन कामिका 23 308 रिमत 0.80.

संयोजक डॉ. मधु २-टी/१७

वर्गांक ०४१२३५

# બનારસી સાડીઓ

છેલ્લામાં છેલ્લી ફેશનની  
મનપસંદ ડિઝાઇનો માટે



અલંકારની વસ્તુઓ મેળવવાનું એકજ

ભરોસાપાત્ર સ્થળ

## ■ ધી હિન્દ સ્ટોર્સ ■

૨૬૧, કાલબાદવી રોડ, મુંબઈ ૨. ટ. નં. ૨૭૧૧૮

તમારી વીમાની પોલીસીના  
 કલેમની પતાવટ  
 માટે આજેજ લખો  
 વી. એન. સી. નારીચાણીઆ  
 ઇન્સ્યુરન્સ એક્ષપર્ટ-કનસલટન્ટ  
 એન્ડ  
 કલેમ સેટલર :  
 પોસ્ટ બોક્ષ-૨૦૯૭ મુંબઈ-૨.

ટે. નં.  
 ૨૩૨૭૫



ઇમ્પીરીયલ  
 બેન્ક ઓફ  
 મુંબઈ નં. ૩

**સરભાઈ**

જાહેરાત અંગેના તમારા સમજા હેતુઓ બર લાવનાર સ્લાઈડન, ડીઝાઇનસ  
 અને બ્લોકસનું કામ ગેરનિથી કરનાર. તમારે કોઇપણ કામ લાવે-એ કામ  
 જુઓ, પસંદ પડે તોજ પેસા આપો. આથી વિરોધ બીજુ શું કહી શકાય ?

## રસાયણ ટોનીક પીલ્સ


- લોહી વધારે છે.
- નસોની નબળાઈ દુર કરે છે.
- દરેક જાતની કમજોરીની  
બીમારીમાંથી મુક્તિ આપે છે.
- કીંમત બાટલી એકના

રૂા. ૩-૦-૦

પો. બો. નં. ૭૭૪

મુંબઈ

મરી પડતા લામ આટલો છે  
લામ લામ આટલો છે



**ગાંધીનું  
આત્મા તેન**

સીએ પુરુષો તેમજ વિધવાઓ  
મટે આ સી વાંદ સમાન છે.  
જીવિ નિંદા સર્વો વાંદ શક્તિ વધારે છે  
લોક પોતા મુલ્ય મૂલ્ય ઊંચે છે  
દરેક દેશને એકમ છે

આ સી માનવનું ડો. ૧-૮

**આદશાહી**

**સાધુ, પાવડર**

તથા

**લોશન વાપરો**

અને કોમળ ચામડી ઉપર  
થતા દરદોષી દૂર રહી  
ચામડીને કોઈ પણ જાતનું  
નુકશાન પહોંચાડ્યા સિવાય  
ચમત્કારીક રીતે નકામા  
વાળને નાબુદ કરી આનંદ  
આપે છે.

**સી. સી. મહાજન**

એન્ડ

**કુંપેની.**

**કુંબધ નં. ૨**



તમામ

**દર્દો માટે શક્તિ  
વર્ધક**

**દવા**

**રેખા ટોનીક**

પદર, ભેલીવા, ઉધરસ, મારોડીક આટલાવની-  
અનીચમીનના, છાતી તેમજ સંધાન્ય કુખવા  
મરાડવા માટે અકસીરછ કોંઝર, પોષેજ રા. ન

**૫-સી. સી. મહાજન એન્ડ કું**  
**૨૮૧, જુમામસજીદ, મુલઘર.**

જોસેફ  
સ્ટેલિન

—: લેખક:—

‘સુદર્શન’

: પ્રકાશક :

સી. એમ. શાહ

સ્વસ્તિક બુક ડેપો

મંત્રી હાઉસ, ઓપેરા હાઉસ, મુંબઈ.

---

જગતના વિધાયકો

પુસ્તક બીજી

---



## નિવેદન

જગતના મહાન રાજપુરુષોનો જેમ બને તેમ ટુંકો પણ હકિકતથી ભરેલો મુંદર અને સચોટ જીવનપરિચય આપવાના હેતુથી સૌ કરેલ મંથનનાત્મક આ જીવન પુસ્તક છે. પહેલા પુસ્તક ‘એડોલ્ફ હિટલર’ને ગુજરાતી જનતાએ જે રીતે આવકાર્યું તે જ રીતે આને પણ આવકારશે એવી અમોને ખાતરી છે.

લેખક ‘મુદશન’ એક સુપ્રસિદ્ધ સાપ્તાહિકના ‘આંતર રાષ્ટ્રીય અવલોકનકાર’ છે. તેમનું આ પુસ્તક વાંચકોને પ્રિય થશે.

—પ્રકાશકે

## નેસેક સ્ટેલીન

### બે સરમુખત્યારે

વર્તમાન ખીજ વિશ્વયુદ્ધના મહાન સૂત્રધારો ચાર-હિટલર, સ્ટેલીન, ચર્ચીલ અને રૂઝવેલ્ટ. પહેલું વિશ્વયુદ્ધ ૧૯૧૪-૧૮ માં લડાયું. એમાં જર્મનીનો પરાજય થયો. બ્રિટન, ફ્રાંસ, અમેરિકા, જાપાન, ઇટાલી વગેરે મિત્ર રાષ્ટ્રોનો મહાન વિજય થયો. વરસેલ્સની ઐતિહાસિક સંધિના પરિણામે જર્મનીએ સંસ્થાનો ખોયાં. યુરોપમાં કેટલોક મુલક ગુમાવ્યો. ઓસ્ટ્રીઆ-હંગેરીના સામ્રાજ્યના ટુકડે ટુકડા થઈ ગયા. તૂર્ક સામ્રાજ્ય પણ તૂટ્યું. રશિયામાં સામ્યવાદી ક્રાંતિ થઈ. સમગ્ર યુરોપનો નકશો પલટાઈ ગયો.

વરસેલ્સની સંધિનો ભયાનક, પ્રચંડ અને ઝંઝાવાત સમો સીધો પ્રત્યાઘાત એટલે આજનું ખીજું વિશ્વયુદ્ધ. એ જ્વાળામુખી સ્વાભાવિક રીતે જ જર્મનીમાંથી ફાટ્યો. હિટલર નૂતન જર્મનીનો નવસર્જક અને

ભાગ્યવિધાતા છે, પણ એની અને સ્ટેલીન વચ્ચે ૧૯૩૯ ના ઓગસ્ટ માસમાં રશિયા-જર્મનીના કરાર ન થયા હોત તો કદાચ હિટલરે વિશ્વયુદ્ધની શરૂઆત કરવામાં એક કરતાં વધુ વખત વિચાર કર્યો હોત. જર્મનીનો મુખ્ય લશ્કરી સિધ્ધાંત છે કે પોતાની બંને તરફના પૂર્વ અને પશ્ચિમના એમ બે મોરચા ઉપર એક સાથે યુધ્ધ ન લડવું. એમ કરતાં જર્મનીનો દાળોવાટો નીકળી જાય. એટલે તો હિટલરે રશિયા સાથે કરાર કરી પહેલાં તો પશ્ચિમ મોરચે સંપૂર્ણ વિજય સંપાદન કરી લીધો અને આજે રશિયા સાથેના ૧૯૩૯ ના ઐતિહાસિક કરારનો ભંગ કરીને પૂર્વ મોરચા ઉપર છેલ્લા છ માસથી લડી રહ્યો છે અને શિયાળાને કારણે એ પીછેહઠ કરી રહ્યો છે. (જન્યુઆરી ૧૯૪૨.)

સ્ટેલીન નવી સમાજવાદી દુનિયાનો સરમુખત્યાર છે. વિશ્વયુધ્ધનું અંતિમ પરિણામ તો ભાવિના ગર્ભમાં હજી પાકી રહ્યું છે, પણ દુનિયા આજે ફાટી આંખે જોઈ રહી છે કે જ્યાં ફ્રાંસ જેવું મહાન સામ્રાજ્ય અને બેલજીઅમ-હોલેન્ડ જેવાં રાષ્ટ્રો આંખના પલકારામાં વિદ્યુત્વેગી જર્મન આક્રમણો આગળ ધૂળ ચાટતાં થયાં ત્યાં સ્ટેલીનની સરમુખત્યારી નીચે રશિયન પ્રજા અને રશિયાનું લાલ લશ્કર લોખંડી જર્મન દળોની સામે સજ્જડ બાથ બીડીને ઉભાં છે. યુદ્ધમાં સ્ટેલીન હિટલરનો સમો-વડિયો સાબિત થયો છે.

અનિયંત્રિત સત્તા અને સરમુખત્યારીપણામાં તો બંને જાણે વર્ષોથી એક બીજાના પ્રતિસ્પર્ધિ રહ્યા હોય એમ લાગ્યું છે, પણ સ્ટેલીનની સત્તાવિસ્તાર ને રશિયાની વિશાળ જન-સંખ્યા આગળ હિટલર અને તેનું જર્મની વામનરૂપ છે. (ચાલુ યુધ્ધે એ સ્થિતિમાં ઘણા પલટા આવ્યા છે. સમગ્ર યુરોપ અને યુરોપી રશિયાનો ઘણોખરો મુલક હિટલરે જીતી લીધો છે.) સ્ટેલીન વીસ કરોડની પ્રજાનો સ્વામી છે. એમાં દર વરસે ૮૦-૮૦ લાખને હિસાબે જનસંખ્યા વધે જ

જાય છે! અને ધરતી તે અક્ષાટ છે! રશિયા દુનિયાના છૂટા ભાગની જમીન રોકીને પડ્યું છે.

મોસ્કોમાં કેમલીન નામના રાજરહસ્યભર્યા આદ્દશાહી મહાલયો વચ્ચે વસે છે. એ કોઇ એકાદો રાજમહેલ કે સેક્રેટરીએટ નથી, પણ રાજમહેલોનો વિશાળ સમુદાય છે. ઝાર નામે ઓળખાતા આપખુદ શહેનશાહોનું એ સેંકડો વર્ષ નિવાસસ્થાન રહ્યું છે. દરેક ઝારે મહેલો, દેવળો અને વિવિધ મકાનો બંધાવીને એની સંખ્યામાં વધારો કર્યો જ કર્યો હતો. સંગેમરમરથી શોભતા અને હીરા માણેક ને મોતીથી ઝળહળતા મહેલોવાળું કેમલીન ઝારોના અમાપ બળ અને અગાર્થ સત્તાના પ્રતિબિંબરૂપ રહ્યું હતું. આજે એ કિસાન અને કામદારોની સરમુખત્યારી સત્તાના પ્રતિક સમું છે, પણ સરમુખત્યાર સ્ટેલીન તો ઝારના નોકરો ઓરડાઓ વાપરતા એમાંના સાદા ત્રણ ઓરડાનો ઉપયોગ કરે છે!

આ કેમલીનમાં થોડાં વર્ષો પહેલાં સ્ટેલીન પોતાની મોતને કાંઠે ઉભેલી વૃદ્ધ માતાને કોકેસસના ટીફલીસ શહેરમાંથી તેડી લાવ્યો. માતાએ જીવનભરમાં આવું કંઈ જોયું, કે જાણ્યું નહોતું. એને બધું કૌતુકભર્યું, સ્વપ્નસમું લાગ્યું. મહેલો વચ્ચે થોડા દિવસો જાણે મહાદુઃખે એણે ખેંચી કાઢ્યા. પછી એક દિવસ પુત્ર સ્ટેલીનનાં માથા ઉપર હાથ ફેરવતી ફેરવતી વૃદ્ધ માતા બોલ્યાં: “..... પણ દિકરા, આંહી તારો ખર્ચ કેમ કરીને કાઢે છે એ તો કંઈ સમજાયું નહિ!” પુત્ર પણ વૃદ્ધ માતાને એ બધું સમજાવી શક્યો નહિ. પણ ડોશીમા દીકરાને સાજો તાજો જોઈને એક દિવસ પોતાને વતન ટીફલીસમાં ચાલ્યાં ગયાં.

### કિસાન કામદારનો સાચો બેટો

માતાનાં કૌતુકમાં કોઇ આશ્ચર્ય નહોતું. સ્ટેલીન કિસાન-કામદાર કુટુંબનો સાચો બેટો છે. લેનીન, ટ્રોટ્સ્કી વગેરે રશિયાના પ્રતિભાસંપન્ન

ક્રાંતિકારીઓ થઈ ગયા, પણ એમાંના લગભગ સૌ અમીર, શ્રીમંત કે મધ્યમ વર્ગમાંથી આવનારા હતા. સ્ટેલીનનો પિતા અત્યંત ગરીબ ખેડુત હતો. ખેતીના ધંધામાં પુરું પેટ ન ભરાતાં સાથેસાથ રસ્તા ઉપર ખેસીને ફાટલાતૂટલા જોડાં સાંધવા માંડ્યું. સ્ટેલીન બાળપણમાં પિતાને એ કામમાં મદદ કરતો હતો. પિતાનું નામ વિસ્તારીઓન અને માતાનું નામ ઇકટેરીના હતું.

૧૮૭૯ માં ટીફલીસ પાસે ગોરી નામના ગામડામાં સ્ટેલીનનો જન્મ થયો. એનું ખરું નામ યોસિફ વિસારીઓનો વિચન્યુગાયવીલી છે. દક્ષિણ રશિયામાં આવેલું ટીફલીસ, મશહુર તેલ-પ્રદેશ કોકેસસના જ્યોર્જિયા પ્રાંતનું મુખ્ય નગર છે.

૧૯મી સદીની અધવચમાં એ આખો પ્રદેશ ઝારોએ જીતી લઈ રશિયાના સામ્રાજ્યમાં જોડી દીધો. જ્યોર્જિયા પ્રાંત તો પચરંગી પ્રદેશ છે. દુનિયાભરનું સૌંદર્ય અને લાવણ્ય ત્યાંની સ્ત્રીઓમાં જ ભર્યું દેખાય છે. પુરૂષો ભવ્ય શરીરવાળા અને ફક્કડ બાંધના છે. ઝારોના રાજ્ય-કાળમાં જમીનદારો, જૂનાં દેશી રજવાડાં, પ્રાચીન દેવજોનો ભપકો, અને શાહી હાહમાહ પરદેશીઓને આંજી નાખતો હતો. પણ તેઓ જુદમી અને ઝારના કુહાડાના હાથા જેવા બની ગયા હતા.

સ્ટેલીનને બાળપણમાં સૌ સોસો કહીને બોલાવતા. એ ભારે તોફાની હતો. ગામના રખડુ છોકરાઓની ટોળીનો એ આગેવાન હતો. એ ટોળી રાત્રે ફજો અને બકાલાંની ચોરીઓ કરતી. સોસોની ટોળી બજારમાં નીકળતી ત્યારે ફેરિયા દુકાનદારો સૌ પોતાનો માલ ઢાંકી દેતા. સૌને લૂટાવાનો કે માલ બગડવાનો ભય રહેતો. છોકરાઓની નાનકડી લડાઈઓમાં એક વખતે સોસોએ સાચા દારૂગોળાનો પણ ઉપયોગ કરેલો, પણ ગામ આખું સળગતું બચી ગયેલું. એને સુધારવા પિતા ઘણો માર મારતો પણ સોસો મુઠીઓ ઉગામતો અને દાંત કચ-

કચ્ચાવતો સામે થઈ જતો હતો. માતાની પ્રેમભરી શિખામણો પત્થર ઉપર રેડાતા પાણીની જેમ એના ઉપરથી સરી જતી હતી.

### ધર્મગુરૂ બનાવવો હતો !

ખેડૂતોમાં એ કાળે પાદરી કે ધર્મગુરૂ થવું બહુ માનવંતું મનાતું. સ્થિતિચુસ્ત પંથ (Orthodox Church) ના ધર્મગુરૂઓ રશિયાની જુદી જુદી પ્રજાઓમાં પોતાના પંથનો એ સમયે ભારે પ્રચાર કરતા હતા. પાદરીઓને સારો પગાર, જમીન વગેરે મળતાં હતાં. રખડુ અને તોફાની સોસોનું ભાવિ સુધારવા અંતિમ ઉપાય તરીકે ટીફલીસના એને એક મોટા મહામાં મૂક્યો. માઆપે ચાર અઠવાડિયા પછી મહત્તી મુલાકાત લીધી. સોસોનાં તોફાની વર્તનને કારણે ધર્મગુરૂનો દપકો સાંભળતો પડશે એ ભયે તેમનું હૃદય ધડકતું હતું, પણ પુત્ર સોસોમાં ફેરફાર થયેલો જોઈ તેઓ સ્તબ્ધ બન્યાં. તેણે સ્વચ્છ કપડાં પહેર્યાં હતાં. માતપિતા સમક્ષ એ આંખો નીચી ઢાળીને અદબભેર ઉભો હતો. ધર્મગુરૂએ મલકતે મ્હોંએ એક આશ્ચર્યજનક અને તેજસ્વી વિદ્યાર્થીના માતપિતા તરીકે આવકાર આપ્યો. સોસોને હવે યોસિફ નામે ઓલાવતા હતા. યોસિફે મહામાં લગભગ ચાર વર્ષ ગાળ્યાં. સૌ વિદ્યાર્થીઓમાં એ ઉઘમી, તેજસ્વી અને શિસ્તબદ્ધ વિદ્યાર્થી ગણાતો હતો. ટીફલીસના ભાવિ વડા ધર્મગુરૂ તરીકે એની ઉજ્જવળ કારકીર્દિની આગાહી આપતી અને એના અભ્યાસની સુંદર પ્રગતિની અધ્યાપકોની નોંધો આજે પણ ઐતિહાસિક દસ્તાવેજની જેમ જળવાઈ રખાઈ છે.

### ક્રાંતિની ચીનગારી

એક દિવસે એ યુવાન પાદરીનાં ભાવુક જીવનમાં ક્રાંતિની ચીનગારી લાગી ! યોસિફ રવિવારની એક સાંજે, દુનિયાના પ્રલોભનો અને મોહમાયાથી મનને અલિપ્ત રાખવા ટીફલીસ નગરની બજારોમાં બાઈબલનાં

સુવાક્યો રટતો રટતો નીકળ્યો. એક ફળ વેચનાર પાસેથી થોડાં અંજીર લીધાં. ફળ વેચનારે ગ્રાહકને પાણીદાર યુવાન જોઈ એક ખાસ પસ્તીમાં અંજીરો બાંધી આપ્યાં. મીઠાં મધ જેવાં અંજીરો ખાતો ખાતો એ મઠ તરફ ચાલ્યો. અચાનક એની નજર પેલી પસ્તીના ટુકડા ઉપર લખેલા અક્ષરો પર પડી. વાંચતાં એ ચમક્યો. એની આંખો ફાટી રહી. એમાં લખ્યું હતું કે:—

“.....ક્યાં સુધી ? હવે ક્યાં સુધી તમે ખૂની ઝારના જીવોમાં સહી લેવા માગો છો ? જો એક દિવસે તમે ખેડૂતો, કામદારો એમ કહો કે: ‘હવે બસ થાય છે !’ તો ફ્રાંસિયા ઝારના અમલનો અંત આવી જાય એમ છે.”

‘રશિયન લોકોના પિતા અને પરમ પવિત્ર મહાન ઝાર મારે આવા શબ્દો !’ એમ રોષથી સળંગતો યોસિફ આગના ભડકા જેવું એ ફરફરિયું લઈ, મઠપતિને બતાવવા શ્વાસભરે દોડ્યો. પણ પોતાની ઓરડી ઉપર આવતાં ત્યાં ભજવાતું દૃશ્ય જોઈ એ સ્તબ્ધ બન્યો. ઝારના પોલીસો એનીજ ઓરડી ફેંદી રહ્યા હતા અને ધર્મગુરૂ તેમને કહેતો કે: “મારા યોસિફની ઓરડીમાં એવું રાજદ્રોહી સાહિત્ય હોય જ નહિ ને !” મઠની એ જડતી પહેલી જ હતી. યોસિફ ત્યારપછી પેડું ફરફરિયું વડા ધર્મગુરૂને બતાવ્યા વગર એક વખત વધુ વાંચીને બાળી નાંખ્યું.

### રશિયામાં ક્રાંતિના મંડાણ

દક્ષિણ રશિયામાં એ વખતે સામ્યવાદનો પવન ઝૂકાઈ રહ્યો હતો. લેનીન પોતાના બધું કાર્યકરોને કહેતો કે: “આપણે રોમાંચક પણ પદ્ધતિ વગરના ત્રાસવાદીઓના માર્ગને અનુસરવાનું નથી. આપણે શાંત માદર્સના અનુયાયીઓ છીએ. એ મજૂર અને ખેડૂતોને

પદ્ધતિસર સંગઠિત કરવાનું કહે છે. આપણે તેમને જ તેઓ કેવી ગુલામીમાં સવડી રહ્યા છે એ એમને બતાવવા માગીએ છીએ.”

ટીફલીસ ક્રાંતિકારી પ્રવૃત્તિનું મુખ્ય ધામ બન્યું હતું. ભરબજારો અને શેરીઓમાં ઝારશાહી સામે બળવાનો પવન ઝુકતી પત્રિકાઓ વહેંચાતી હતી. સરકારી શાળાઓ, દેવળો અને કારખાનામાં સામ્યવાદીઓ ધુસી ગયા હતા. પોલીસે પણ ધરપકડ અને સજ્જઓનો સપાટો ચલાવ્યો હતો. યોસિફના મોટા મઠમાં પણ ઉગતા પાદરીઓ સામ્યવાદી રંગે રંગાએ જતા હતા. ધર્મગુરુઓ તેમના સમક્ષ આદર્શ વિદ્યાર્થી તરીકે યોસિફનું ઉદાહરણ મૂકતા હતા. એ કારણે એ વિદ્યાર્થીઓમાં ધૃણા અને ધિક્કારને પાત્ર બન્યો હતો. મઠમાં પણ ધરપકડો અને જડતીના બનાવો વધતા જતા હતા. છૂપી ક્રાંતિકારી ચળવળોની છાનેખૂણે ગુસપુસ કરતા વિદ્યાર્થીઓ યોસિફને જોઈ ચૂપ બની જતા. યોસિફની નજર બહાર આ રહ્યું નહિ. પેલા અખબારના દુકડાના શબ્દો તો તેના કાનમાં ગુંબ્યા કરતા હતા.

એક દિવસે એ એકાંત ખૂણામાં મસલત ચલાવતી વિદ્યાર્થીઓની ટોળી પાસે ગયો અને સીધી જ વાત કરી: “તમારે મારાથી ડરવાનું કોઈ કારણ નથી. હમણા વિદ્યાર્થીઓની જે ધરપકડ થઈ તેનાં કારણો મારે જાણવા છે.” બસ, ત્યારથી ક્રાંતિકારી વિદ્યાર્થીઓની મસલતોમાં એ હાજર રહેવા લાગ્યો. ધીમે ધીમે છૂપી પ્રવૃત્તિઓમાં પણ ભાગ લેતો થયો. બાળપણનો તોફાની સ્વભાવ અને જીવનસો પાછો એનામાં ઉછળવા લાગ્યો. ધર્મનાં પોથાં અને આદર્શ બનાવવા ધારેલા સંત-મહંતોની વાતો અને જીવનચરિત્રો અભરાઈએ ચડાવ્યાં. રાત્રે છૂપી રીતે, દીવાનાં ઝાંખાં અજવાળે ક્રાંતિકારી સાહિત્યનો એકનિષ્ઠાથી અભ્યાસ કરવા માંડ્યો.

મઠના અધ્યાપકોથી યોસિફમાં આવતો પલટો દેખાયા સિવાય ન રહ્યો. મઠની શિસ્ત સખ્ત બની. ત્યાંના જીવન વિષે રટેલીને એક વખત



પાછળથી કહેલું કે: “અમારું વારંવાર સ્વમાન હણાતું હતું. અમારામાં પણ કેટલાક દ્રોહીઓ બન્યા હતા. અમે બ્યારે જમવા જતા ત્યારે અમારા અધ્યાપકો અમારા કબાટો તપાસતા હતા.”

### મઠમાંથી બરતરફ

ઇસુ ખ્રિસ્તનું ૧૮૯૭ નું વર્ષ આગ્યું. યોસિફની અઢાર વર્ષની ભરજીવાન વય અને અભ્યાસનું પણ એ છેલ્લું અને એથી વર્ષ હતું. આ એના જીવનમાં પરિવર્તનકારી બન્યું. રાજકીય પ્રવૃત્તિઓને કારણે મઠમાંથી એ બરતરફ થયો. માતૃપિતા પાસે એ જઈ શકે એમ હતું નહિ. એમણે તો તેની સુધરવાની આશા માંડી વાળેલી. ખ્રિસ્તામાં એક પણ રાત્રી પાછ ન હતી. જીવનના રાજમાર્ગેથી એ ક્રાંતિકારી હિલચાલને અરણ્ય-માર્ગે ચઢી ચૂક્યો હતો. પણ એ ત્યાંથી પાછો ફરવા માગતો ન હતો. દીક્લીસના ક્રાંતિકારી સામ્યવાદી પક્ષનો એ સભ્ય બન્યો. જે સ્થળે એ પક્ષની સભા ભરાતી અને જ્યાં એ સભ્ય બન્યો એ એડેમી રેસ્તોરાં આજે દીક્લીસનું ઐતિહાસિક સ્થળ ગણાય છે. દીક્લીસના કામદારોને સ્ટેલીન પોતાના પ્રથમ ગુરૂઓ માને છે. સરમુખત્યાર થયા પછી ૧૯૨૭માં ત્યાંની મુલાકાત વખતે આપેલા ભાષણમાં તેણે કામદારોનો પોતાને ત્રીસ વર્ષ પહેલાં શિષ્ય તરીકે સ્વીકારવા બદલ જાહેર આભાર માન્યો હતો.

દીક્લીસના જીવનના અને કસાયેલા ક્રાંતિકારીઓ આગળ યોસિફ હજી બાળક હતા. એ વખતે લેનીન દૂર રહ્યો રહ્યો પોતાના બંધુ કાર્ય-કરોને સૂચનાઓ પાઠવતો કે: “આપણે ક્રાંતિ માટે એવાં માણસો તૈયાર કરવા જોઈએ કે તેઓ એ કાર્યને માટે પોતાનો સાંજનો દુરસદનો સમય નહિ, પણ સમગ્ર જીવન સમર્પણ કરે.”

યોસિફના મઠક્રમ નિશ્ચય બળે અને અદમ્ય ઉત્સાહે દીક્લીસના જીવનના અને કસાયેલા સામ્યવાદીઓને દેખાડી આપ્યું કે એ આજન્મ

ક્રાંતિકારી છે ! તેમના અનુભવ આગળ યોસિફ જો કે બાળક હતો પણ અભ્યાસને કારણે ક્રાંતિકારી સાહિત્ય અને સમાજવાદી સિદ્ધાંતોમાં તેમના કરતાં વધુ પારંગત બન્યો હતો. એ કામદાર કિસાનનો પુત્ર હતો. કોકેસસ પ્રાંતનો વતની અને મઠમાં ચાર ચાર વર્ષ ભણ્યો હોય એ ત્યાંની બાપાઓ અને બોલીઓનો જાણકાર હતો. આમ જનતાનો સીધો સંપર્ક એ સહેલાઈથી સાધી શકતો. મઠમાં ચાર ચાર વર્ષ રહ્યો હોવાથી પાદરી અને સાધુ વગેરે વેશે એ ખેડૂતોમાં પ્રચારાર્થે ધુસી શકતો અને પોલીસની તપાસ વખતે પાદરીઓના ગુપ્ત વેશે મઠોમાં છુપાઈ જઈ થાપ આપતો હતો.

### પ્રથમ કાર્યક્ષેત્ર ટીફલીસ

ટીફલીસ એનું પ્રથમ કાર્યક્ષેત્ર. ત્યાં યોસિફે ‘કાળા બજાર’ નામે ઝોળખાતા ધરખમ વ્યાપારી બજારના વીસ હજાર મજૂર ગુમાસ્તાઓની સૌથી પહેલી હડતાલ પડાવી. ગુમાસ્તાઓનો પ્રેમ અને વિશ્વાસ સંપાદન કરવા તેમની કાળી મજૂરીનો તેણે સ્વાનુભવ લીધો. મજૂરોનો સંપૂર્ણ વિજય થયો. એ હડતાલે યોસિફમાં રહેલી ભારે સંગઠન અને વ્યવસ્થા શક્તિનો સૌને પ્રથમ પરિચય કરાવ્યો. પણ એ ટીફલીસમાં ન રહી શક્યો. પોલીસે પ્રથમ હડતાલ તરફ દુર્લક્ષ કર્યું, પણ એની ગંભીરતા અને વ્યાપકતા જોઈ એ ચમકી ઉઠી. એને માટે તત્કાળ ધરપકડનું વોરંટ છૂટ્યું. વોરંટે એને ક્રાંતિકારી પક્ષનો સાચો સભ્ય બનાવ્યો.

ટીફલીસથી એ બાકુમ અને પછી બાકુ આવ્યો. કોકેસસના વ્યાપાર ઉદ્યોગના બન્ને ધીકતાં મથકો છે, લંડન, પારિસ, બર્લીન અને દૂર પૂર્વના શહેરો વચ્ચેના વ્યાપારની તેઓ એ સમયે સાંકળરૂપ હતાં. બાકુમાં મેળવેલા અનુભવોએ યોસિફના જીવન વિકાસમાં મહત્વનો ભાગ ભજવ્યો છે.

બાકુમાં રશિયન, તુર્ક, આર્મીનીઅન, ધરાની અને જ્યોર્જીઅન, વગેરે ઘણી પ્રજાઓ વસે છે. ક્રાંતિ પહેલાંનો બાકુનો ઉદ્યોગવિકાસ પણ મુખ્યત્વે પરદેશીઓને આભારી હતો. યુરોપીઅન શાહીવાદ અને મુડીવાદનું એ એક નમુનેદાર શોષણસ્થાન બન્યું હતું. એક તરફ યુરોપી ઔદ્યોગિક કુશળતા અને બીજી તરફ એશિયાઈ પ્રજાનું અજ્ઞાન અને આળસ, એક તરફ કરોડપતિ યુરોપીઅનોના વિલાસવૈભવ અને બીજી તરફ એશિયાઈ પ્રજાની અકથ્ય દરિદ્રતાનો શંભુમેળો ત્યાં જન્મ્યો હતો. આમ લેનીન શાહીવાદ-મુડીવાદના સ્વરૂપની સૈદ્ધાંતિક ચર્ચા કરતો હતો. તેના વ્યવહાર સ્વરૂપનું હુબહુ દર્શન સ્ટેલીનને બાકુમાં થયું. ઉપરાંત મજૂર અને રાષ્ટ્રીયતાના પ્રશ્નનું મહત્વ પણ ચોક્કસને બાકુમાં સમજાયું. એનો એ ઉડો અભ્યાસી બન્યો. આ ઉપરાંત કાર્લ માર્ક્સનું અને એની સૈદ્ધાંતિક દૃષ્ટિએ લખાયેલું તમામ સાહિત્ય અને દસ્તાવેજો એ વાંચી ગયો. એના પ્રશ્ન ઉપર એ પ્રમાણભૂત ગણાવા લાગ્યો. ૧૯૧૨ માં ‘સમાજવાદ અને રાષ્ટ્રવાદનો પ્રશ્ન’ (Socialism and the National Question) એ નામનું પુસ્તક પણ પ્રસિધ્ધ કર્યું છે.

### પહેલી હુદપારી

ટીફલીસ કરતાં બાકુનું કાર્ય વધુ જોખમ અને જવાબદારીભર્યું હતું, ત્યારે લેનીન લંડનમાંથી ‘ધસ્કા’ (તણખા) નામની પત્રિકાઓ પ્રસિધ્ધ કરીને જુદી જુદી યુરોપીઅન સ્ટ્રીમરો દ્વારા કોકેસસમાં મોકલતો. કોઈ વખતે પત્રિકાઓ છાપવા માટે જુદા જુદા સેંકડો પારસલો દ્વારા આખા ને આખા પ્રેસ વગેરે મશીનો પણ આવતાં હતાં. આ બધાને ઝારની પોલીસના કડક અને જંગમ ચોકાપહેરામાંથી કિનારે ઉતારવાં એ સહેલું નહોતું. ક્રાંતિકારીઓ સામાન્ય રીતે પાણી પણ ન પેસે એવાં પારસલો બાંધી દરિયામાં ફેંકી દેતા હતા. એને ભેગાં કરી કિનારે લાવવાને ચોક્કસ માધીમાર બન્યો. દિવસે માછલાં મારતો અને

રાત્રે કે તક મળે ત્યારે પારસલો ભેગાં કરી બાકુમાં પહોંચાડતો. ધીમે ધીમે એક ઉબ્જડ કબ્રસ્તાનમાં તેણે આખું છાપખાનું ઉભું કર્યું, પણ ચાલાક પોલીસે એનો બરાબર પીછો પકડ્યો હતો. પત્રિકા છાપતાં જ અધાં સાહિત્ય સહિત એ પકડાયો. ૧૯૦૨ ની એ સાલ હતી. અદાર મહિના ચોસિફ કાચી જલમાં સળડ્યો. પછી ત્રણ વર્ષની સાઈબીરિયામાં હદ-પારીની એને સજા થઈ. એને માટે એ ગૌરવ અને પરમ આનંદનો બનાવ હતો. એને લાગ્યું કે હવે પોતે સાચો ક્રાંતિકારી બન્યો છે.

ચોસિફ લેનીનની આગેવાની સ્વીકારી હતી. લેનીનનું વ્યક્તિત્વ એને અદ્ભૂત અને રોમાંચક લાગતું હતું. છતાં અત્યાર સુધી એ એના પ્રત્યક્ષ કે પરોક્ષ સંપર્કમાં આવ્યો ન હતો, પણ સાઈબીરિયામાં એને લેનીનનો એક પત્ર મળ્યો. સ્ટેલીને એને પોતાના જીવનનો અતિ અગત્યનો પ્રસંગ માન્યો છે. પોલીસના ભયે એ કાગળ ફાડી નાખવા બદલ એને પશ્ચાતાપ થયો છે. બંને વચ્ચે પત્રવ્યવહાર શરૂ થવાથી એ એક નેતા મનાવા લાગ્યો. અદાર મહિના પછી સાઈબીરિયામાંથી એ બાગ્યો.

આ વખતે બોલ્શેવિક અને મેન્શેવિક નામનાં બે તડાં સામ્યવાદી પક્ષમાં પડ્યાં. રશિયન ભાષામાં અનુક્રમે બંને શબ્દોનો અર્થ ‘બહુમતિ અને લઘુમતિ’ એટલો જ થાય છે. લેનીન બોલ્શેવિક પક્ષમાં હતો. ચોસિફ પણ લેનીનનો માર્ગ અનુસર્યો. ૧૯૦૫ માં એ પક્ષના પ્રતિનિધિ બનીને રીન્કોન્ડના ટેમરકોર્સ શહેરમાં મળેલી સામ્યવાદી પરિષદની બેઠકમાં ગયો. પરિષદમાં તેણે લેનીનની ભવ્ય મૂર્તિ અને દૃઢબાબરુ આગમન જોવાની કલ્પના બાંધેલી. બેઠકના સમય પહેલાં ઘણો વહેલો એ આવ્યો. ત્યાં એણે એક ખૂણામાં મંત્રણા અને ચર્ચા ચલાવતા ચારપાંચ આગેવાનોને જોયા. તેમાં લેનીનને પણ ઓળખ્યો. એને તો એક નાનકડી, કાદા સામાન્ય વ્યાપારી પેદીના હલકા પગારવાળા

કેન્વાસર જેવી વ્યક્તિ લાગી. માથે ટાલ પડી ગઇ હતી. દેખાવ અને વર્તવમાં વિનમ્ર લાગતો હતો.

### ૧૯૦૫ ની પ્રથમ ક્રાંતિ

એ જ વર્ષમાં ૧૯૦૫ નું રશિયા-જાપાન વચ્ચેનું યુદ્ધ ફાટ્યું. એમાં રશિયા હાર્યું. જાપાનનો વિજય થયો. જાપાનના વિજયથી એશિયાઈ રાષ્ટ્રોમાં જાગૃતિનાં પ્રચંડ પૂર ફરી વળ્યા. જાપાન ત્યારથી વિશ્વનું એક મહાબળવાન રાષ્ટ્ર ગણાવા લાગ્યું. રશિયન પ્રગ્નમાં પણ જાણે ક્રાંતિની ગેખી હાકલ પડી. સમગ્ર રશિયામાં હડતાલ અને બળવા ફાટી નીકળ્યાં. ઝારશાહીએ અગ્નિનો વરસાદ અને લોહીની નદીઓ વહેવરાવી. સેંકડો ક્રાંતિકારીઓ સાધર્મીરિયામાં દેશનિકાલ થયાં. હજારોથી રશિયાના કારાગારો ઉભારાવાં લાગ્યાં. સંખ્યાબંધ માણસોને દેહાંતદંડની શિક્ષા થઇ. હજારો પરદેશ ભાગ્યા. લેનીન જેવા પુસ્તકાલયોમાં ભરાઇ બેઠા. ક્રાંતિ દબાઇ ગઇ.

પણ દક્ષિણ રશિયામાં એટલે કોકેસસમાં, ૧૯૦૫ ની ક્રાંતિની આગ ૧૯૦૭ સુધી ભડભડ બળતી રહી. ત્યાંની આગેવાની યોસિફને સુપ્રત થઇ હતી. રટેલીન એ વિષે પોતાના સંસ્મરણોમાં કહે છે: “૧૯૦૫ થી ૧૯૦૭ માં મને બાકુ મોકલવામાં આવ્યો. આહીં બે વરસ મેં કામ કર્યું. આહીં જ ક્રાંતિની યુદ્ધપદ્ધતિઓ શિખ્યો. કિસાન-કામદારોના જન-સમુદાયને દોરવો એટલે શું એની જાંખી તેમની વચ્ચે રહીને જ કરી શક્યો. ત્યારથી હું ક્રાંતિકારી કાર્યકર તરીકે મારી જાતને ઓળખાવા શક્તિમાન થયો.” એ શક્તિમાન થયો એટલું જ નહિ, એની ભયાનક શક્તિ અને કાર્યક્ષમતાનું પણ એના બંધુ કાર્યકરોને બરાબર જ્ઞાન થયું. તેણે તો આજના રશિયાના અમેરિકા ખાતેના એલચી અને એક વખતના રશિયાના પરદેશ મંત્રી લીટીવીનોફને યુરોપમાં મોકલીને યાંત્રિક તોષો, રાઇફલો અને દારૂગોળાનું એક જહાજ કોકેસસમાં ઉતાર્યું હતું.

## બેંકો ઉપર ધારો પાડી

ક્રાંતિના પરાજયના પ્રત્યાઘાત સામ્યવાદીઓ ઉપર પણ ભયંકર થયા. કેટલાકે ક્રાંતિમાંથી શ્રદ્ધા ખોઈ. કેટલાક હતાશ અને અધારણીય પ્રવૃત્તિઓ તરફ ઢળ્યા. ટ્રોટ્સ્કી મેન્શેવિક પક્ષમાં હતો અને એ પણ લેનીન અને બોલ્શેવિક પક્ષ વિરૂદ્ધ યુરોપના અને રશિયાના સમાજવાદીઓનું જળ્મર બળ ઉભું કરી રહ્યો હતો. ત્યારે સ્ટેલીન, મોલોટોવ વગેરે લેનીનને શ્રદ્ધા-પૂર્વક વળગી રહ્યા, અને આખા પક્ષને ટકાવી રાખ્યો. હવે તેમણે જુની ત્રાસવાદી નીતિ અખત્યાર કરી. શહેરોમાં ફરી બેંકો ફાટવા લાગ્યા. ગવર્નરો, પ્રધાનો અને પોલીસ અધિકારીઓના ખૂનો થવા લાગ્યાં. યોસિફ આ અર્ધ કાવતરાં પાછળ હતો. વિશેષમાં પોતાને શિરે તેણે નવી જ જવાબદારી ઉપાડી હતી. ક્રાંતિકારી હિલચાલ અને કાવતરાં પાછળ લાખો રૂબલનું (રશિયાનો ચલણી સિક્કો) ખર્ચ થતું. એ મેળ-વવા પોતે સરકારી તિજોરીઓ અને બેંકો લૂંટવા માંડી. ટીફ્લીસની એક જ લૂંટમાં તેણે લગભગ સાડાત્રણ લાખ રૂબલ મેળવ્યા હતા, પણ પોલીસ તેને પકડી શક્તી નહોતી. યોસિફ સોસોને બદલે ડેવીડ, કોખા, નીઝેરાડઝે વગેરે જુદાં જુદાં નામો ધારણ કર્યા હતાં. પોલીસને ભુલથાપ ખવરાવવાને મૂછો, દાદી અને પહેરવેશ બદલાવીને પોતાના દેખા-વમાં એ આશ્ચર્યકારક ને ઝડપી ફેરફારો કરી શકતો હતો. કોઈ વખતે સાંધુ કે પાદરી બનીને મઠ કે દેવળમાં છૂપાઈ જતો. એક વખત એ કોઈ શ્રીમંતને ત્યાં ઝાડુવાળા તરીકે નોકર પણ રહી ગયો હતો. એનાં જૂતાં નામ અને ચહેરાનાં વર્ણન ઉપર તો ધરપકડના વોરંટો ચારે તરફ ફરતાં હતાં. એને માટે ૧૯૦૮ થી ૧૯૧૨ ના વર્ષો ધરપકડ અને નાસભાગના હતા. ૧૯૦૮ માં એ નીઝેરાડઝેના નામ હેઠળ પકડાયો. પોલીસ જાણતી હતી કે એ બનાવટી નામ ધારણ કરેલ છે પણ એની પાસે કોઈ પુરાવા ન હોઈ પ્રથમ ગુન્હેગાર ગણી તેને ત્રણ વર્ષની

સગ્ન કરાવી. મોસ્કોની ઉત્તરે આવેલ વોલોગ્ડાની જલમાં તેને રાખવામાં આવ્યો. થોડા વખતમાં ત્યાંથી એ ભાગ્યો અને ચીછકોવ નામ ધારણ કરી રશિયાની એ વખતની રાજધાની સેંટ પીટસબર્ગ અને આજના લેનીનગ્રેડમાં રહેવા લાગ્યો. થોડા સમયમાં પાછો બાદુમ આવ્યો. એના પુનરાગમનની સાથે ક્રાંતિકારી હિલચાલે જોર પકડ્યું. ત્યાં એ પકડાયો. તેને છ વરસની સગ્ન થઈ. સોલવીચ ડોગના કેદખાનામાં રાખ્યો. ત્યાંથી પણ એ નાસી છૂટી સેંટ પીટસબર્ગ આવ્યો. પોલીસે તરત જ એની ધરપકડ કરી, પણ તરત જ એ ભાગ્યો.

### ‘પ્રવદા’નો પહેલો તંત્રી

રેલેવીનના નામની આસપાસ રોમાંચ અને સાહસનો ઇતિહાસ વણાવા લાગ્યો. એનું વ્યક્તિત્વ રોમાંચક મનાવા લાગ્યું. સામ્યવાદી પક્ષનો એ સ્તંભ બન્યો. લેનીનની સૂચનાથી તેને મધ્યસ્થ કારોબારી સમિતિમાં લેવામાં આવ્યો. ૧૯૧૨ માં તેણે પ્રેગની સામ્યવાદી પરિષદમાં ભાગ લીધો. અત્યાર સુધી તેણે કરેલાં કાર્યો જોતાં મધ્યસ્થ કારોબારીના અન્ય સભ્યોની જેમ તેને પણ રશિયા બહાર રહ્યાનો અને આરામ ભોગવવાનો હક્ક હતો. આવશ્યકતા પણ હતી. સૌ સભ્યો અંગ્રેજી, જર્મન કે ફ્રેંચ જેવી એકાદ, બે ભાષાઓ જાણતા હતા. પરદેશ અને પરદેશી રાજકારણનો તેમણે ઊંડો અભ્યાસ અને અનુભવ પ્રાપ્ત કર્યો હતો. રેલેવીન એ સર્વથી અજ્ઞાત હતો, પણ દક્ષિણ રશિયાની બધી ભાષા અને બોલીઓ સૌથી વિશેષ જાણતો હતો. પણ રેલેવીન આરામ ને અભ્યાસ માટે બહાર રહ્યો નહિ. નવું ઇલાનોવિચ નામ ધારણ કરી એ સેંટ પીટસબર્ગ આવ્યો. હવે એને પ્રથમ કાયદાની મર્યાદામાં રહી ‘પ્રવદા’ (સત્ય) નામનું સામ્યવાદી પક્ષના મુખપત્રસમું અખબાર કાઢવાની જવાબદારી ઉપાડી હતી. એના તંત્રી તરીકે પોતે પ્રથમ ‘રેલેવીન’ નામ ધારણ કર્યું. એનો

અર્થ ‘પોલાદી’ થાય છે. એની અટક જુગાયવીલીનો અર્થ પણ જ્યોર્જીયન ભાષામાં ‘પોલાદી’ થાય છે. લેનીન તો એને જોઈને હંમેશા “આ તો લોખંડી માણસ છે.” એમ કહેતો હતો. એવામાં ૧૯૧૨ ના એપ્રિલમાં એની ધરપકડ થઈ. પોલીસે એને પ્રથમ ગુન્હેગાર માની ત્રણ વરસની સજા કરાવી. પણ એ સપ્ટેમ્બરમાં ભાગીને કેંદ્રે આવ્યો. લેનીન નવી સૂચનાઓ લઈને પાછો સેન્ટ પીટર્સબર્ગ આવ્યો.

### પાર્લામેન્ટરી પ્રવૃત્તિનો વડો

સ્ટેલીનને હવે ધાડ કે હડતાલો પડાવવાના કે ધૂપી કાવતરાંખોર પ્રવૃત્તિઓ નહિ પણ મુસદ્દીગીરી અને રાજકીય કાર્યો કરવાના હતાં. ઝારે બંધારણીય સુધારામાં પ્રગ્નને આપેલી દુમા એટલે કે ધારાસભાનો પ્રચારાર્થે લાભ લેવા સામ્યવાદીપક્ષ પણ તેમાં પોતાના ઉમેદવારો મોકલવા માગતો હતો. લેનીને સ્ટેલીનને પાર્લામેન્ટરી પ્રવૃત્તિનો વડો બનાવ્યો. દુમામાં પક્ષના ૧૬ સભ્યો ચૂંટાઈ આવ્યા.

૧૯૧૪ ના મહાયુદ્ધ પહેલાંના આ વર્ષો સામ્યવાદી પક્ષની દૃષ્ટિએ ભારે મહત્વના હતાં. મજુર પક્ષની ૧૯૦૫ ની ક્રાંતિના પરાજયના ઘાની કળ વળવા માંડી હતી. રશિયાનો ઉદ્યોગવિકાસ ઝડપભેર થઈ રહ્યો હતો. મજુરોનું સંખ્યાબળ વધી ગયું હતું. ઉદ્દામ મજુર-મહાજનોની ચળવળે જોર પકડ્યું હતું. દુમાની અંદરના સામ્યવાદી પક્ષના સભ્યોની પ્રવૃત્તિ અને મુખપત્ર ‘પ્રવદા’ જોરદાર પ્રચારથી, સામ્યવાદીઓ મજુરોમાં પોતાની લાગવગ અને પ્રભાવ વધારી રહ્યાં હતાં. દુમાના સામ્યવાદી પક્ષના સભ્યો અને પાર્લામેન્ટરી-પ્રવૃત્તિના અગ્રેસર તરીકે સ્ટેલીને વધુ નિશ્ચિંતપણે અને સ્વતંત્રતાથી પ્રચારાર્થે પ્રોત્સાહનો પ્રવાસ કર્યો. પોલીસ દુમાની પરવાનગી મેળવ્યા પહેલાં દુમાના સભ્યોની જડતી, ધરપકડ કે તેમની પ્રવૃત્તિમાં કોઈ પણ પ્રકારની રૂકાવટ કરી શકે એમ નહોતી. લેનીનની ગેરહાજરીમાં રશિયામાં ક્રાંતિપક્ષનો નેતા



રટેલીન હતો. લેનીનને એ પ્રગતિના આશા અને ઉત્સાહભર્યા અહેવાલો મોકલ્યે જતો હતો. એવામાં પોલીસે જખ્ખર ધડાકો કર્યો.

### સાઇબીરિયાને પેસે પાર

રટેલીનની ધરપકડ થઇ. પકડાતાં પહેલાં પોલીસ સમક્ષ જખ્ખરજસ્ત વિરોધ કર્યો. પણ પોલીસના હાથમાંના એ કાગળીઆ વાંચી એ ચમક્યો. પોલીસ તો હસતી જ હતી. કાગળીઆમાં આજ સુધી રટેલીને ગુદાં ગુદાં નામે ચલાવેલી પ્રવૃત્તિઓ, એની ધરપકડો અને નાસભાગનો ક્રમવાર-વિગતપૂર્ણ ઇતિહાસ હતો. એની સામે વિશ્વાસઘાત રમાયો હતો, કારણ કે મેલીનોવસ્કી નામના દુમાના સામ્યવાદી પક્ષના સભ્ય સિવાય એના પૂર્વ જીવન અને કારકીર્દિનો સળંગ ઇતિહાસ બન્ય કોઇ જાણતું ન હોતું. એ લેનીનનો અતિ વિશ્વાસુ માણસ હતો. એની શક્તિમાં પણ એને ખૂબ શ્રદ્ધા હતી. રટેલીનને એના માટે ખાસ ભલામણ કરવામાં આવી હોઇ મેલીનોવસ્કીને તેણે પોતાની સાથે જ રાખ્યો હતો.

પણ એ તો ઝારની છૂપી પોલીસનો ખાંધિયો નીવડ્યો. પોતાના બુદ્ધિચાતુર્ય, વકતૃત્વશક્તિ અને હિંમત વડે એ સુંદર એવડો પાઠ ભજવતો હતો. પોલીસની મંજુરી સિવાય એ એક પણ કાર્ય કરતો ન હતો. અને પોલીસ પોતાની જાળ તો એવી રીતે ખીછાવવા માગતી હતી કે મેલીનોવસ્કી પોતે જ એક દિવસ ખૂદ લેનીનને સ્થાને ક્રાંતિકારી પક્ષનો નેતા બને. એ અસંભવિત પણ નહોતું. રટેલીનની ધરપકડ પછી લેનીનની હદપારીને કારણે ૧૯૧૭ ની ક્રાંતિ સુધી સામ્યવાદી પક્ષનો મુખ્ય આગેવાન એ હતો. એની કારોબારી સમિતિનો પણ એ સભ્ય હતો. અને ક્રાંતિ પછી અકસ્માત ઝારની છૂપી પોલીસનાં દક્ષતરૈમાંથી મેલીનોવસ્કીનો ગુપ્ત ઇતિહાસ પકડાયો ન હોત તો આજે લેનીન, ટ્રોટ્સ્કી અને રટેલીનની સાથે ચોથું નામ મેલીનોવસ્કીનું પણ

ધનિકામને પાને અંકાયું હોત. પણ એનો ઇતિહાસ ખુશ્કો પડતાં જ એ કાયમ માટે અશોષ થઇ ગયો.

હવે સ્ટેલીન તરફ વળીએ. પાંચ પાંચ જોલ અને સાઠબીરિયા-માંથી છટકેલા સ્ટેલીનને પોલીસે ભયંકરમાં ભયંકર ગુન્હેગાર ગણી દૂર દૂરના આર્કટીક સમુદ્ર-હિમસાગરને કિનારે આવેલા ચાર પાંચ ધરની વસ્તીવાળા એક ગામમાં દેશનિકાલ કરાવ્યો.

ઘોર શાંતિ, મૃત્યુ સમી શીતળતા અને બરફનું ચોતરફ સામ્રાજ્ય ત્યાં જામેલું રહે છે. જીવનનો એક માત્ર આધાર શિકાર હતો. સ્ટેલીને ત્યાંથી નાસી છૂટવાની આશા લગભગ છોડી દીધી.

### ૧૯૧૪ નું મહાયુદ્ધ અને મુક્તિ

એવામાં ૧૯૧૪-૧૮ નું વિશ્વયુદ્ધ ફાટ્યું. થોડા મહિનામાં સ્ટેલીનને એના સમાચાર પહોંચતાંજ મુક્તિની આશાનો એનામાં સંચાર થયો. એની તર્કબુદ્ધિએ રાજકીય અનુમાનો દોરવા માંડ્યાં. રશિયા જીતશે તો પણ શસ્ત્રસંજ્ઞ બનેલા અને મોરચા ઉપર જઇ આવેલા કિસાન કામદારો શેડીને માટે જારને પોતાનો સાચો દુશ્મન ગણી ક્રાંતિ કરશે અને રશિયા હારશે તો પણ ક્રાંતિ થશે. અને ક્રાંતિ થશે એટલે સૌ કેદીઓની મુક્તિ થશે.

થયું પણ તેમજ. મહાયુદ્ધ સમાપ્ત થતાં પહેલાંજ ૧૯૧૭ ના ફેબ્રુઆરીમાં રશિયાભરમાં બળવો ફાટી નીકળ્યો. માર્ચ માસમાં જારે ગાદી છોડી. નવી પ્રજાસત્તાક સરકારે બધા રાજદારી કેદીઓને મુક્તિ આપી.

સ્ટેલીન પણ છૂટ્યો. એ સેન્ટ પીટર્સબર્ગ આવીને ‘પ્રવદા’ પત્રના તંત્રીની ખુરશી ઉપર ચૂપચાપ બેસી ગયો. પોતાનું જૂનું સ્થાન સંભાળી લીધું. ચાર ચાર વર્ષ ઉત્તર ધ્રુવના બરફ વચ્ચે રહીને એની સ્ફુર્તિ હણાઇ ગઇ હતી. એ બહુ શાંત અને ગંભીર પુરૂષ બની ગયો હતો.

ફ્રેન્ચઆરીની ક્રાંતિ એ સામ્યવાદી ક્રાંતિ નહોતી. ઝારના ગાદી ત્યાગ પછી પહેલું પ્રધાનમંડળ પ્રીન્સ લ્વોળનું સત્તા ઉપર આવ્યું. અમીર, મધ્યમ અને મુડીવાદી વર્ગોના પ્રતિનિધિસમૂહ એ હતું. તેમની ઉમેદ ખ્રિસ્તન, અમેરિકા અને ફ્રાંસના ધોરણે રશિયામાં લોકશાસન ઉભું કરવાની હતી. પણ દરિયાએ માઝા મુકી હોય એમ ક્રાંતિનો જીવાળ તો દિવસે દિવસે ચડતો જતો હતો. એમાં લ્વોળનું વડું પ્રધાન પદ સાફ થઈ ગયું. એને સ્થાને કેરેન્સ્કી નામનો વધુ ઉદ્દામવાદી નવજીવાળ વકીલ સત્તાઈઠ બન્યો. એણે જાહેર કર્યું, “હું રશિયાને યુરોપનું સૌથી વધુ સ્વતંત્ર રાષ્ટ્ર બનાવવા માગું છું”

હજી ક્રાંતિકારીઓનો-ક્રાંતિનો સાચો આગેવાન લેનીન રશિયાની બહાર સ્વીટ્ઝર્લૅન્ડ ૧૯૦૫ પછી જઈ રહ્યો હતો. ક્રાંતિના સૂત્રો એના હાથમાં હતાં. એ માગતો હતો: “યુદ્ધ બંધ કરો, કિસાનોને જમીન આપો તે કામદારોને રોટી આપો.” આ માગણીઓનો કીસાન-કામદારોની પંચાયતો (Soviets) ના અમલ સિવાય સ્વીકાર થવો અશક્ય હતો.

લેનીન રશિયા પહોંચવા અર્ધીરો બન્યો. એનું જીવન સ્વપ્ન મૂર્તિમંત બનતું બનતું અદૃશ્ય થતું દેખાવા લાગ્યું. ક્રાંતિના નામે શ્રીમતો અને અમીરો પોતાની સત્તા સુદૃઢ કરતા દેખાયા. પણ રશિયા પહોંચ્યું કંઈ રીતે? રશિયાની સરહદો ઉપર એક તરફ જર્મની અને બીજી તરફ ખ્રિસ્તન અને તેના મિત્ર રાષ્ટ્રોના સૈન્યો પથરાયાં હતાં. લેનીને બંને સરકારો તરફ દૃષ્ટિ ફેંકી. કેરેન્સ્કીની સરકાર યુદ્ધ ચાલુ રાખવાનું વચન આપીને બેડી હોઇ, ખ્રિસ્તન અતિ ઉદ્દામ ક્રાંતિકારીઓને રશિયન સરહદ સુધી પહોંચવા પરવાનગી આપવા ઇચ્છતું નહોતું. જર્મનીએ પણ આશા રાખેલી કે રશિયામાં ક્રાંતિ થતાં જ સુલેહની માંગણી થશે એની એ ધારણા જીતી પડતાં જર્મન સરકારે લેનીન અને તેના સાથીદારોને રશિયન સરહદ સુધી પહોંચાડવાની માનભરી

બ્યવસ્થા કરી આપી. જર્મન સેનાધિપતિ હુડેનડોર્ફ તેમને મળકમાં “જીવતો દારૂગોળો” કહેતો. એ વખતે જર્મની ક્રાંતિકારી રશિયા પાસે સુલેહ કરાવી પોતાનું બળ પશ્ચિમમાં ફિટન, ફ્રાંસ અને અમેરિકાનાં સૈન્યો સામે અફળાવવા માગતું હતું.

### લેનીનનું આગમન

એપ્રિલમાં લેનીન સેન્ટ પીટર્સબર્ગ આવી પહોંચ્યો. સ્ટેલીને સ્ટેશન ઉપર એનું ભવ્ય સ્વાગત કર્યું. પોતાના લાડીલા નેતાને નિહાળવા માનવસમુદાય ઉમટ્યો હતો. એના આગમનની સાથે જ ક્રાંતિને હુતાશન ફરી પ્રજ્જ્વલી ઉઠ્યો. ‘પ્રવદા’ ના અગ્રણેયમાં લેનીને પહેલા જ શબ્દો લખ્યા: “કેરેન્સ્કી યુધ્ધ ચાલુ રાખીને રશિયાના કિસાન-કિસાન કામદારોને રહેસાવી રહ્યો છે. અમે ક્રાંતિની ફરી હાકલ કરીએ છીએ. અત્યાર સુધીની ક્રાંતિ એ આપણી ક્રાંતિ જ નથી. આપણા સાચા શત્રુઓ સરહદ બહાર નથી પણ દેશમાં જ છે. યુધ્ધ લડવું પડશે તો આપણે આંતરિક દુશ્મનો સાથે અવશ્ય લડી રહેશું.”

ક્રાંતિની શરૂઆતના ફેબ્રુઆરી માસમાં બોલ્શેવિકો સંખ્યાબળમાં નિર્બળ હતા. ઝારશાહીમાંથી સીધી કિસાન-કામદારની સરમુખત્યારી શાસન સ્થાપન કરવાની લેનીનની માગણી સામે બોલ્શેવિક પક્ષમાં પણ ભારે વિરોધ હતો. કેટલાક ઢીલાપોચા બન્યા હતા. એકસામટી સત્તા હાથમાં લેતાં કેટલાકના હાથ ધ્રુજતા હતા. સ્ટેલીને સાઘામીરિયામાંથી પાછા ફરી ‘પ્રવદા’ નું સુકાન સંભાળ્યા પછી પક્ષમાં પેડેલી નમજાઇ અને વિરોધોને નામુદ કરવા માંડ્યાં હતાં. લેનીનનું આગમન થતાં પક્ષનું સંખ્યાબળ સમુદ્રની ભરતી પ્રમાણે વધવા લાગ્યું. કિસાન અને કામદારોએ બોલ્શેવિક પક્ષની નીતિને હર્ષભેર વધાવી લીધી. બોલ્શેવિક પ્રચારને કારણે કેરેન્સ્કીએ મોરચા ઉપર લડવા મોકળેલા અધ્યક્ષો અને પૂરાં શસ્ત્ર વગરના સૈન્યોમાંથી દસ લાખ માણસો મોરચો છોડી ગયા.

જીલ્લાઈ મહિનામાં કેરેન્સકીની સરકાર સામે આપોઆપ વિદ્રોહ જાગ્યો. એના પાયા હચમચ્યા. પોતાની સરકારનું ભર દરિયે ફૂલતું નાવ બચવવા લેનીન અને બોલ્શેવિકો ઉપર રાષ્ટ્રદ્રોહનો આરોપ મૂક્યો. “જર્મન માટે રાષ્ટ્રનાં દ્વાર ઉઘાડાં કરવા તેઓ નવી ક્રાંતિ માંગી રહ્યા છે” એમ કેરેન્સકીએ જાહેર કર્યું.

આવો રાજદ્રોહી આક્ષેપ આવવો આણુધાર્યો ન હતો. જર્મન પાસેથી પરવાનગી માગી ત્યારે જ લેનીને આવી કલ્પના કરી રાખી હતી એ વખતે અન્ય વિકલ્પ નહોતો. પોતાની નિર્દોષતા પુરવાર કરવ જાહેર તપાસ પંચ માગવાનો તેણે નિર્ણય કર્યો. પણ એના સાથીદારો-સ્ટેલીન અને ટ્રોટ્સ્કીએ સમજાવ્યું કે એ તો વાઘના મેઠાંમાં માથું મુકવ બરાબર છે. એ ક્ષણે કેરેન્સકીનું આસન સદૃઢ હતું. લેનીન શીલ્લાં ભાગ્યો. એનાં માથા સાટે ધનામ જાહેર થયું. ટ્રોટ્સ્કી અને લ્યુના આસ્કર્ષી પકડાયા.

### દાડખાનામાં દિવાસળી ચાંપનાર

પણ કેરેન્સકીને પોતે દાડખાના ઉપર બેઠો હોવાની ગતાગમ રહી ન હતી. એમાં જામગરી ચાંપનાર સ્ટેલીન તો મુક્ત રહી જવા પામ્યો હતો. ઓગસ્ટમાં એની આગેવાની નીચે બોલ્શેવિક કોંગ્રેસે સત્તા કબજે કરવાની અંતિમ પ્રયત્ન તૈયારીઓ કરી. દરમિયાન કેરેન્સકીએ સુલેહ-શાંતિ, મજૂરોની માંગણીઓ કે જમીનના એક પણ પ્રશ્નનો ઉકેલ કર્યો નહિ. એ તો પ્રત્યાઘાતીઓનાં પડખા દિવસે દિવસે વધુને વધુ સેવવા લાગ્યો. પરિણામે લાખો મજૂરો અને સંખ્યાબંધ પંચાયતો બોલ્શેવિક પક્ષમાં ભળી. મોરચા ઉપરથી સૈનિકો ભાગીને ગામડામાં પોતાના ખેતરે સંભાળવા માંડ્યા. જમીનદારોની જમીનો કબજે થવા લાગી. સમ પાકી ગયો. ૧૦ મી ઓક્ટોબરે લેનીન શીલ્ડેન્ડના ગુપ્ત આવાસ-

માંથી બહાર આવ્યો. સ્ટેલીનને ગિરે અંતિમ ક્રાંતિની તૈયારી-  
ઓની વિગતો ગુપ્તવાની જવાબદારી આવી. એ ક્રાંતિકારી  
સમિતિના છ સભ્યો હતા. લેનીન, ટ્રોટ્સ્કી, સ્ટેલીન, બુખોનોવ, કામાનોવ  
અને ઝાનોવીવ. ૨૫ મી આક્ટોબરે કેરેન્સ્કીની સરકાર સામે આક્રમણ  
શરૂ થયું. કેરેન્સ્કીએ સમાધાનની દરખાસ્ત કરી. લેનીને જવાબમાં  
એનું માથું માંચ્યું. કેરેન્સ્કી ભાગ્યો. લેનીને જનસમુદાયને ગાહેર કર્યું.  
“બિરાદરો, ક્રાંતિનો વિજય થયો છે. જીતનું રાજ્યતંત્ર ઉથલી પડ્યું છે.  
રશિયામાં નવો યુગ બેસે છે.” એ ઐતિહાસિક ક્ષણોમાં લેનીનને બંને  
પડમે એની બે ભૂખ જેવા સ્ટેલીન અને ટ્રોટ્સ્કી ઉભા હતા. અને  
ત્રણે જણા રશિયાના રિવાજ પ્રમાણે હર્ષમાં ગાંડાતુર બની પરસ્પર  
બેટતા હતા અને ચુંબનો લેતા હતા.

### સોવિયેટ સંઘતંત્રનો ઘડનાર

ઝારશાહી જડમૂળથી ઉખડી ગઇ. પણ એના ડાળી, પાંદડાં, બી  
ઠેર ઠેર પડ્યા હતાં. ક્રાંતિ પછી આંતરવિગ્રહ ફાટી નીકળ્યો. બહારના  
ચૌદ ચૌદ રાજ્યોએ રશિયા ઉપર ચઢાઇઓ કરી. એમાંથી રશિયાની  
ક્રાંતિને બચાવવાની હતી. દુનિયામાં અભૂતપૂર્વ એવી રાજ્યો  
વગરની, મુડીવાદીઓ ને જમીનદારો વગરની અને સૌ સમાન  
માનવીઓના સમાજની નૂતન રચના કરવાની હતી. બોલ્શેવિક  
સરકારમાં સ્ટેલીન કામદાર અને કિસાનોનો પ્રધાન બન્યો. રશિયામાં  
૧૫૧ ભાષા બોલતી ૧૮૦ પ્રજાઓ હતી. એ ખાતું પણ  
સ્ટેલીને સંભાળ્યું. એ લઘુમતી અને જુદી જુદી પ્રજાઓના  
પક્ષોનો નિષ્ણાત ગણાતો હતો. તેણે દરેક પ્રજાને સ્વાતંત્ર્ય અને સમાન  
દરજાને આપી સૌનું સમુહતંત્ર તેણે ધણું. ત્યારથી રશિયા-પંચાયતી  
સમાજવાદી પ્રજાસત્તાક રાષ્ટ્રોનું સંઘતંત્રી-Union of Soviet So-  
cialist Republics કહેવાયું. આંતરવિગ્રહ વખતે સ્ટેલીન ટ્રોટ્સ્કી

જેટલો સક્રિય ન હતો. પણ એ સંગ્રામ અમિનિને સમ્ય તો હતો જ. એ વખતની પોતાની કામગીરી વિષે લેનીનને તેણે લખ્યું હતું. “યુધ્ધખાતાઓના તમેલા સાફ કરવામાં હું નિષ્ણાત બની રહ્યો છું.” તેમ છતાં દક્ષિણ રશિયામાં તેણે વોરશીયોવ અને બુદેની સાથે ઝારીટ્સીન આગળ પ્રત્યાધાતીઓને પ્રથમ હરાવ્યા હતા. એની યાદગીરીમાં એનું નામ સ્ટેલીનગ્રાડ રખાયું. ૧૯૨૧-૨૨ માં એને લેનીને સામ્યવાદી પક્ષનો મહામંત્રી બનાવ્યો. બીજા રાષ્ટ્રોમાં આ સ્થાન અત્યંત મહત્વનું નથી ગણાતું પણ રશિયામાં એ હોદ્દાનું અનોખું સ્થાન છે. અને સરખુબત્યાર કહેવાય છે છતાં, જર્મન-રશિયા યુદ્ધ સુધી તો સામ્યવાદી પક્ષનોએ મહામંત્રી જ હતો.

### સ્ટેલીનનો પ્રતિસ્પર્ધી ટ્રોટ્સ્કી

૧૯૨૦ પછી રશિયામાં શાંતિ સ્થપાણી. ૧૯૨૪ માં ગોળીબારને પરિણામે લેનીનનું મૃત્યુ થયું. મૃત્યુ સામે એ ધણું બુઝ્યો, પણ એમાં એ વિજય ન મેળવી શક્યો. જીવનના અંતિમ દિવસોમાં રશિયા વિષે એકજ ભય એની નજર સમક્ષ તરી રહ્યો હતો કે સ્ટેલીન અને ટ્રોટ્સ્કી વચ્ચેની સ્પર્ધા, વૈર અને દુસ્મનાવટથી માફં કાર્ય ધૂળધાણી થશે. તેણે મૃત્યુ-પત્રમાં બંનેને પોતાના અનુગામીઓ નીમ્યા અને સહકારથી પોતાનું કાર્ય સંભાળી લેવાનો આદેશ કર્યો. લેનીનની આ સૂચના સુંદર હતી. બંનેમાં જુદા જુદા પ્રકારની અસાધારણ શક્તિઓ કુદરતે હાંસી હાંસીને ભરી હતી. પણ એ અમલમાં ન આવી શકી. મૃત્યુ-ખતમાં લેલીને ટ્રોટ્સ્કી સંબંધે કહેલું કે, “એ આપણી સાથે જોડાયો એ પહેલાં મેન્શેવિક (વિરુદ્ધ લઘુમતિ પક્ષનો) હતો. એ કોઈ અકસ્માત ન હતો. એ ટીકા પણ અંશતઃ એમાં કારણભૂત બની. સ્ટેલીન માટે એ વખતે કહેવાતું કે લેનીનને એનામાં વિશ્વાસ હતો પણ એને કેાઇનામાં વિશ્વાસ ન હતો.

બન્ને વચ્ચેની દુસ્મનાવટના મૂળ તો વર્ષોથી નંખાઈ ચૂક્યાં હતાં. લેનીનની પ્રતિભા અને પ્રતાપને કારણે તેઓ ઉઘાડા દુસ્મન નહોતા બન્યા. એના મૃત્યુ પછી સત્તા માટે બન્ને વચ્ચે ઢાંઢા યુદ્ધ શરૂ થયું. સ્ટેલીન એ વખતે સામ્યવાદી પક્ષનો મહામંત્રી હતો. એ વખતે ટ્રોટ્સ્કી સખ્ત બિમાર પડ્યો. દરમિયાન સ્ટેલીને સામ્યવાદીપક્ષી કારોબારીના સૌ સભ્યોને પોતાના પક્ષમાં ભેળવી લીધા. પક્ષની ચાવીરૂપ એવું મહામંત્રીનું સ્થાન એની પાસે હતું.

ટ્રોટ્સ્કીએ સાબ્દ થયા પછી સભાઓ ભરી, પ્રચારકાર્ય કરીને સ્ટેલીન વિરૂદ્ધ જખ્ખર પક્ષ ઉભો કરી દીધો, પણ એમાં એની એક જ ગંભીર ભૂલ થઈ ગઈ. એના પ્રતિષ્ઠિત નામ નીચે રશિયામાં છિન્નભિન્ન થઈ ગયેલા ક્રાંતિ વિરોધીઓ પણ એકઠા થવા લાગ્યા અને આ કાટકટનો લાભ લેવા લાગ્યા.

બન્ને પરસ્પર વિરૂદ્ધ પ્રકૃતિના હોવા ઉપરાંત તેમની વચ્ચે ભારે સૈધ્ધાંતિક વિરોધ પણ ઉભો થયો હતો. ટ્રોટ્સ્કી વિશ્વ-ક્રાંતિમાં માનનારો હતો. એ કહેતો કે ક્રાંતિ રશિયાથી અટકતી ન જોઈએ. દુનિયાભરમાં ક્રાંતિ ન થાય ત્યાં સુધી એક દેશમાં સમાજવાદી શાસન અશક્ય છે. સ્ટેલીનની પધ્ધતિ તો ઝારશાહીનું અનુકરણ છે. બીજી બાજુ રશિયામાં થઈ રહેલી સમાજવાદી પ્રગતિ પણ એને મંદ લાગતી હતી. એજ પ્રમાણે પંચવર્ષિય યોજનાઓ સંબંધેની અને ખેડૂતોના પ્રશ્નો વગેરે ઉપર બન્ને પક્ષને તીવ્ર મતભેદ ઉભો થયો.

### “લગામ ખેંચી રાખો”

એના જવાબમાં સ્ટેલીન કહેતો કે “પહેલું રશિયા, પછી બહારના દેશો. હવે રશિયામાં જ્યારે સમાજવાદનું રચનાત્મક કાર્ય શરૂ થાય છે ત્યારે એને એ રચનાત્મક કાર્ય જોઈતું નથી. એને ક્રાંતિની મધુરાત્રીઓમાં જ મહાલયું છે. પણ સૌ હમણા પોતાની લગામ ખેંચી રાખો. અમે તમારી આસપાસ થોડા સમયમાં જ આવી પહોંચશું.”



સિદ્ધાંત કરતાં ય વધુ ઉચ્ચ વિરોધ તો પરસ્પરના સ્વભાવમાં હતો. ખન્નેના સ્વભાવ વચ્ચે આસમાન જમીનનું અંતર હતું. ટ્રોટ્સ્કી પ્રખર બુદ્ધિમાન પુરૂષ હતો. ઉત્તમ સાહિત્યકાર, યોજક અને મોટો તંત્રવાહક હતો પણ સાથે મોટામાં મોટો વ્યક્તિવાદી હતો. અફૂડ પણ ધણો હતો. સામાન્ય માણસો સાથે એ હાથ મીલાવી શકતો ન હતો. માર્ક્સ અને લેનીન સિવાય તેણે નીચલું કોઈ સ્થાન કદી સ્વીકાર્યું નહોતું અને સ્વીકારી શકે એમ નહોતું.

રેલીન શાંત, ગંભીર અને ઉત્તમ વ્યવસ્થાપક હતો. સામ્યવાદી પક્ષનું જખખર તંત્ર સંચાલન એ કરતો હતો. સામ્યવાદી પક્ષમાંના ટ્રોટ્સ્કી જેવા અતિ ઉદ્દામ અને અતિ મવાલ પક્ષ સામે એ લડી રહ્યો હતો અને સામ્યવાદી પક્ષને ધીમે ધીમે સંગઠિત રાખી રહ્યો હતો. ટ્રોટ્સ્કીનું સ્થાન ખસડવા માંડ્યું. સભાઓ અને ચર્ચાઓમાં રેલીને એને પરાજય ઉપર પરાજય આપી એનું સ્થાન અને મહત્ત્વ ઘટાડવા માંડ્યું. આખરે રેલીન આગળ ટ્રોટ્સ્કી હાર્યો. ૧૯૨૮માં એ ચીનમાં હૃદયપાર થયો. ત્યાંથી પણ તેણે રેલીન વિરૂધ્ધ ઉચ્ચ લડત ચાલુ રાખી. પરિણામે એના નાગરિક અધિકારો ખૂંચવી લેવાયા. એ તૂર્કીમાં દેશપાર થયો.

### ટ્રોટ્સ્કીની હૃદયપારી અને સાફસુફી

દેશનિકાલ થયા પછી પણ ટ્રોટ્સ્કીની હિલચાલો ચાલુ જ રહી. લેનીને સ્થાપેલી ‘ત્રીજી આંતરરાષ્ટ્રીય’ વિરૂધ્ધ તેણે ‘ચોથી આંતરરાષ્ટ્રીય’ સ્થાપી. રશિયાના પ્રધાનો, મંત્રીઓ, ઉચ્ચ અધિકારીઓ અને સામ્યવાદી આગેવાનો સાથે પણ એણે પોતાનો સંબંધ ચાલુ રાખ્યો. સૈદ્ધાંતિક અને જાહેર વિરોધે પછી કાવતરાંનું સ્વરૂપ પકડ્યું. થોડા વખતમાં રેલીનના અનુગામી અને રશિયાના ભાવિ સરમુખત્યાર કરીએવનું ખૂન થયું. એની પાછળ ટ્રોટ્સ્કીવાદીઓનો હાથ હોવાનું જાહેર થયું. રેલીને એ ખૂનનું ભયંકર વેર લીધું. સેંકડો માણસોની ધરપકડ થઈ અને

સાફસુરીમાં જોમ બનેલી સૌ વ્યક્તિઓના ખુલ્લી અદાલતોમાં મુકદ્દમા ચાલ્યા. એમાં સંખ્યાબંધ પરદેશી અખખાર-પ્રતિનિધિઓ, ધારાશાસ્ત્રીઓ અને જાહેર સ્ત્રી પુરૂષો હાજર રહ્યાં. આખરે તો સૌ આરોપીઓએ પોતાના અપરાધનો એકરાર કર્યો હતો. એ સૌને બચાવની સંપૂર્ણ તક અને સમય આપવામાં આવ્યો હતો.

એથી ઉલટું આ મુકદ્દમાઓમાં ટ્રોટસ્કી ગુન્હાઓનું મધ્યબિંદુ હોવાનું જણાયું. ટ્રોટસ્કીવાદીઓનાં જાપાન અને જર્મનીને લક્કરી બાતમીઓ પૂરી પાડવાના, જર્મનીને યુક્રેન અને જાપાનને મેરીટાઇમ પ્રદેશ આપી દેવાના ઢૂંપા કરારો કરવાના કાવતરાં બહાર આવ્યાં. ટ્રોટસ્કીના જર્મન નાઝી આગેવાન હેસ અને અન્ય આગેવાન નાઝીઓ સાથેના સંબંધ ઉપર પણ ભારે પ્રકાશ પડ્યો. મુકદ્દમાઓ ૧૯૩૬ માં ચાલ્યા હતા. ટ્રોટસ્કીનું પણ ૧૯૪૦ માં મેક્સિકોમાં ખૂન થતાં આખા પ્રકરણ ઉપર આખરી પડદો પડ્યો.

### પંચવર્ષિય યોજનાઓ

લોહિયાળ સાફસુરીની ખીજ તરફ સ્ટેલીન પંચવર્ષિય યોજનાઓ દ્વારા રશિયામાં સમાજવાદના ઊંડા પાયા નાખી રહ્યો હતો. એ કહેતો કે “યુરોપ અને અમેરિકાના આગળ વધેલા રાષ્ટ્રોથી રશિયા પચાસથી સો વર્ષ પાછળ છે. દસ વર્ષમાં એ અંતર આપણે કાપી નાખવું રહ્યું. એમ નહિ કરીએ તો તેઓ રશિયાને અને તેના સમાજવાદને કચરી નાખશે.” એના શબ્દો સાચા હતા એ જર્મની-રશિયા યુદ્ધે બરાબર દેખાડી આપ્યું છે. એટલે પંચવર્ષિય યોજનાઓનો મુખ્ય ઉદ્દેશ રશિયાને અને ત્યાંના ઉદ્યોગોને પરદેશીઓ અને તેમની મુડીના સકંજામાંથી મુક્ત કરવાનો હતો. રશિયા જેવા પછાત અને ખેતીપ્રધાન રાષ્ટ્રને સૌથી વધુ ઔદ્યોગિક બનાવવાનો હતો. હજી પણ એ યોજનાઓ ચાલુ છે. રશિયાએ જો આ ભારે ઉદ્યોગો ખીતવ્યા ન હોત અને ખેતીનું યંત્રીકરણ

કયું ન હોત તો એની સ્થિતિ ચીન કે હિંદુસ્તાન જેવી જ હોત. જર્મની અને જાપાને તેને ચૂંથી નાખ્યું હોત. આજે (જાન્યુ. ૧૯૪૨) મોસ્કોથી જર્મન લશ્કરનાં પૂરે પાછાં વળતાં ન હોત.

જ્યારે એ અમલમાં મુકાણી અને ઉત્પાદન શરૂ થયું ત્યારે યુરોપ અને અમેરિકા એને પોતાના મુડીવાદ માટે ભયરૂપ માનવા લાગ્યા. ત્યાંના ઉદ્યોગપતિઓ કહેવા લાગ્યા કે હવે રશિયાનો માલ યુરોપી બજારોમાં ખડકાશે. બેકારી વધારી મુકશે. અગાઉ જળાવ્યું તેમ પંચવર્ષિય યોજનાઓ પાછળ મુખ્ય હેતુ એ હતો જ નહિ.

પ્રથમ પંચવર્ષિય યોજના પાંચને બદલે ચાર વર્ષમાં પૂરી થઈ. એમાં રાષ્ટ્રીય ઉદ્યોગના પાયારૂપ લોખંડ અને પોલાદના ઉદ્યોગો વિશાળ પાયા ઉપર શરૂ થયા. એની સાથે ટ્રેક્ટર, મોટર, વિમાન, વીજળી, તેલ, કોલસા, સુતર અને અન્ય રાસાયણિક ઉદ્યોગો ધમધમાડાર ચાલતા થયા. રશિયાના બચાવ અને લશ્કરી દૃષ્ટિએ મોસ્કો, લેનીનગ્રેડ, ખાર્કોવ, યુરલ અને સાઇબીરિયાના જુદા જુદા સ્થળે જંગી કારખાના ચાલુ થયા. આમ જ્યારે રશિયાનું સમગ્ર ઔદ્યોગિક ઉત્પાદન ત્રણસો ત્રણસો ટકા વધતું હતું ત્યારે મુડીવાદી જગત મંદીમાં ગરક થતું જતું હતું. અમેરિકા, ઈંગ્લેન્ડ અને જર્મની જેવા દેશોનું ઉત્પાદન પચાસથી પચોતેર ટકા ઘટી ગયું હતું. આવી તો હવે ત્રણ ત્રણ યોજનાઓની મજલો રશિયાએ કાપી છે.

### ખેતીનું યંત્રીકરણ

પંચવર્ષિય યોજનાઓની સાચી મુશ્કેલી યાંત્રિક ઉદ્યોગોમાં નહિ, પણ ખેતીનું યંત્રીકરણ કરવામાં આવી હતી. કારખાનામાં માલિકો મજૂરો હોતા નથી. મુડીવાદનો નાશ થયો એટલે બધાં કારખાનાં રશિયન સરકારની માલિકીના થઈ ચૂક્યાં હતાં, પણ ખેતીમાં સ્વાભાવિકપણે પરિસ્થિતિ બરોબર ઉલટી હતી. ટ્રેક્ટરો-દ્વારા એને જમીન ખેડાવવી હતી. વિમાનો દ્વારા જમીન વવરાવવી હતી. લેનીનની પણ એ યોજના હતી.

તેમ છતાં તેણે તમામ ખેડૂત સાથે પ્રથમ સમગ્રદેશી કામ લેવાનું ધાર્યું. કેટલાક કરવેરા માફ કરીને અને મોટી રકમો ધીરીને સૌ ખેડૂતોને સંઘખેતીમાં લલચાવવા માંડ્યા, કારણ કે ગમે તેમ પણ ખેડૂતો સ્વાભાવિક રીતે અંધશ્રદ્ધાળુ. રૂઢિચુસ્ત, અજ્ઞાન હોય છે. પણ અન્ય સામ્યવાદી પક્ષના કાર્યકરો સ્ટેલીનની સૂચના મુજબ કુનેહપૂર્વક કામ કરી ન શક્યા. કુલાકોની ઉશ્કેરણીથી સંઘખેતી જાણે બળતો પોકાર્યો. ૫૦ ટકા દોરો કતલ કરી નાખ્યાં. પોતા પૂરતાં અનાજનો સંગ્રહ કરી બાકીના અનાજનો નાશ કર્યો. કોકેસસ અને યુક્રેનના ખેડૂતોએ તો મોસમ લેવાની જ ના પાડી. પરિણામે શહેરો, પ્રગ્લ અને કારખાનાના મંત્રુરો અનાજ વગર ભૂખે મરે એવી પરિસ્થિતિ ઉભી થઈ. ૧૯૩૩ માં આ કારણે ભયંકર દુષ્કાળ પડ્યો અને સાઠ લાખ માણસો મરી ગયાં.

પણ સ્ટેલીનનું 'પોલાદ' એમ પીગળ્યું નહિ. ઉલ્ટું વધુ સખ્ત બન્યું. એણે જાહેર કર્યું. “વર્ગો આપમેળે ભૂંસાતા નથી. એમને નાખુદ કરવા જ જોઈએ.” એના હુકમથી ખેડૂતો પાસેથી સંગ્રહેલું તમામ અનાજ પાછું કઢાવ્યું. હજારો ખેડૂતો પરિણામે ભૂખે મર્યા પણ એણે ન સાંભળ્યું. પરિણામ સુદર આવ્યું. પહેલી જ પંચવર્ષિય યોજનામાં ૬૦ ટકા ખાતેદારો સંઘખેતીમાં જોડાઈ ગયા.

### જર્મની-રશિયા કરાર

ઔદ્યોગિક વિકાસને પરિણામે રશિયા બળવાન બન્યું. એથી આંતરરાષ્ટ્રીય રાજકારણમાં એનું મહત્ત્વ અનેક ગણું વધ્યું. જે રાષ્ટ્રો હંમેશા એનો નાશ કરવાની પેરવીમાં રહ્યાં કરતાં હતાં અને તેને અસ્પર્શ્ય ગણતા હતા એ એની સાથે પરસ્પર મદદ, મૈત્રિ, બીન આક્રમણના કરાર કરવા લાગ્યા. સ્ટેલીનની પરદેશ નીતિનો ધ્રુવ-તારક સુએડશાંતિનો હતો. પંચવર્ષિય યોજનાઓના વિકાસ માટે એ નીતિ અત્યંત આવશ્યક હતી. એ અર્થે રશિયાને રાષ્ટ્રસંઘમાં પણ દાખલ કરાવ્યું.

તેમ છતાં નાઝીવાદના બચને સ્ટેલીન બરાબર પીછાનતો હતો. હિટલર જ્યારે એકોસ્લોવેકીઆના ટુકડા કરી નાખવા તૈયાર થયો ત્યારે સ્ટેલીન કરાર પ્રમાણે એને મદદ આપવા માગતો હતો પણ ફ્રાંસ ફસડી પડ્યું અને ખ્રિસ્તનની ચેમ્બરલેનની સરકાર તો હિટલરને મનાવી લેવા હરકોઇ ભોગ આપવા તૈયાર હતી. એટલે રશિયાને તો તેણે દૂર જ રાખવા માંડ્યું, પણ જ્યારે હિટલરનો બચ યુરોપ ઉપર વધી પડ્યો ત્યારે એજ ખ્રિસ્તન તરફથી પરસ્પર મદદ અને સુલેહશાંતિના કરારની દરખાસ્ત આવી, ત્યારે સ્ટેલીન એની સાથે પણ મૈત્રિનો હાથ લંબાવવા તૈયાર થયો. પણ ખ્રિસ્તને અંતઃકરણપૂર્વક એની મૈત્રિ ઈચ્છી જ નહિ. એનો લાભ હિટલરે બરાબર લીધો. રશિયા સાથે બીન આક્રમણના ૧૯૩૯ ના ઑગસ્ટમાં કરાર કરી લીધો. જગતે આ સાંભળી પ્રચંડ કડાકો અનુભવ્યો. પરિણામ વિશ્વ-યુદ્ધમાં આવ્યું.

રશિયા-જર્મની કરારના બચાવમાં સ્ટેલીને કહ્યું છે કે કરારની પ્રથમ દરખાસ્ત જર્મનીએ મૂકી હતી અને સુલેહશાંતિ આહતો કોઈપણ દેશ એવી દરખાસ્ત છોડી શકે નહિ. રશિયાને એથી અદ્યાર મહિનાની શાંતિ મળી છે અને તૈયારીનો વખત મળ્યો છે.

પણ હિટલરે તો સ્ટેલીનને આ પ્રદેશો ઈંગ્લાન્ડ-ફ્રાંસ સાથેના યુદ્ધમાં રશિયાને શાંત રાખવા માટે જ ભેટ ધર્યા હતા. ખરી રીતે રશિયા યુરોપમાં બળવાન બને એમ એ ઇચ્છતો જ ન હતો, એટલે પશ્ચિમ યુરોપમાં વિજય મેળવ્યા પછી રશિયાના યુદ્ધેન જેવા પ્રદેશો મેળવવાની એની જુની લાલસા અને કોકેસસના તેલની જુની પ્યાસ જાગી ઉઠી. ઉપરાંત પૂર્વ યુરોપમાં લાગવગ માટે બંને વચ્ચે ધર્ષણ શરૂ થઇ ચૂક્યાં હતાં. બંનેમાંથી કોઈ સામે પક્ષ સર્વોપરિ બને એમ જેવા ઇચ્છતા ન હતા. બંને બલ્ગેરીઆ, ગ્રીસ, તુર્કી અને યુગોસ્લાવીઆમાં પોતાની લાગવગ વધારવા પ્રયાસ કરતા હતા. આ સ્થિતિમાં

પીઠ પાછળ રશિયા જેવો બળવાન દુશ્મન ઉભો હોય. ત્યાંસુધી તેને ઈસ્લામ ઉપર ચઢાઈ કરવામાં ભય લાગ્યો. એટલે રશિયા ઉપર તેણે પ્રથમ ચઢાઈ કરી.

### હિટલરનું આક્રમણ

છથી દસ અઠવાડિયામાં રશિયાને પરાજય આપવાનું હિટલરે નહરે કર્યું પણ આજ છ છ આઠ આઠ મહિનાથી જર્મની-રશિયાનું ધોર યુદ્ધ ચાલી રહ્યું છે. ભૂતકાળમાં આવું રાક્ષસી યુધ્ધ દુનિયાએ કદી જોયું કે સાંભળ્યું નથી. રશિયન પ્રજા સ્ટેલીનની આગેવાની નીચે જીવન મરણનું યુદ્ધ ખેલી રહો છે. સ્ટેલીનની 'ધખતીધરા'ની નીતિએ જર્મન લશ્કરના પગ જમીન ઉપર ઠેરવા દીધા નથી. યુધ્ધ પહેલાં થોડા સમયે સામ્યવાદીપક્ષના મહામંત્રીમાંથી વડા પ્રધાન બનીને રશિયાના ભાવિની જવાબદારી તેણે પોતાને શિરે ઉપાડી લીધી છે. આજે એ બ્રિટન-અમેરિકાનો મિત્ર બન્યો છે. એની આગેવાની અને રશિયન પ્રજાની વિરતા અને તાકાત ઉપર મિત્રરાષ્ટ્રોના વિજયનો મુખ્ય આધાર છે.

### માનવતા ભૂલ્યો નથી

સ્ટેલીનનું ખાનગી જીવન અત્યંત સાદું અને સરળ છે. ખુશામતનો એ દુશ્મન છે. પ્રસિધ્ધિ એને પ્રિય નથી. મેક્સીમ ગોર્કીએ સ્ટેલીન સમક્ષ એનું જીવનચરિત્ર લખવા માટે ભારે દબાણ કર્યું ત્યારે એણે જવાબ આપ્યો કે મને એવી નજીવી વાતો માટે વખત નથી. જીવન-વૃત્તાંત તો જેણે પોતાનું જીવનકાર્ય પૂરું કર્યું હોય એનું લખાય. મારું કાર્ય તો હજી અપૂર્ણ છે.

રાજમહાલય કેમલીનમાં રહેતો હોવા છતાં એ તો પોતાના કુટુંબ અને કાર્યોલય માટે ઝારના નોકરો જે ઓરડા વાપરતા એમાંના ત્રણ ઓરડા વાપરે છે. બ્રિટિશ, અમેરિકન કે ફ્રેંચ સરકારના સામાન્ય

અધિકારીઓ પણ જે ખોરાક પસંદ ન કરે એવો એ સામાન્ય ખોરાક નજીકની સાધારણ હોટેલમાંથી મંગાવી લે છે. એનો માસિક પગાર ફક્ત ૬ પાઉન્ડ અને ૧૫ શીલીંગનો છે. એટલે આપણા લગભગ ૮૦-૯૦ રૂપિયા પગાર થયો. એને પણ રસોઈ કરતાં, માછલાં પકડતાં, શિકાર કરતાં અને સુથાર વગેરેનું કામ કરતાં આવડે છે. પોશાકમાં પણ એ એટલોજ સાદો છે. હંમેશા ગળા સુધીનું બટન-વાળું જાકીટ અને ચોરણા જેવું પાટલુન પહેરે છે. રશિયાના કામદારોનો એ સામાન્ય પોશાક છે. કાલર ટાઇને તો એ ધિક્કારે છે.

એ પોતાની માતૃભૂમિ જ્યોર્જીઆ પ્રાંતને કદી ભૂલ્યો નથી. એશિયાવાસી હોવાનું એને અભિમાન છે. ઉનાળામાં દર વરસે એ પોતાના નવાજૂનાં મિત્રો, સંબંધીઓને મળવા જાય છે. ખેડૂતો અને કામદારો સાથે નાચીકૂદીને આનંદ કરે છે. મોરકામાં હોય ત્યારે ધમાલવાળી જગ્યાઓમાં ફરે છે.

એની અત્યારની સ્ત્રી ત્રીજીવારની છે. એનો એક પુત્ર યુકેનમાં જન્મીને હાથે કેદ પકડાયો છે. એક બે પુત્રીઓ પણ છે. 'લેનીનવાદ' નામનું એક પુસ્તક તેણે લખ્યું છે. તેમાં પણ નિખાલસપણે તેણે રશિયાની સારી વાતો ઉપર જેમ ભાર મૂક્યો છે તેમ નબળી બાબતો પણ છૂપાવી નથી.

એની પોતાની સરમુખત્યારીથી એના દુસ્મનો જેમ થરથર ધ્રુજે છે, એની સાદાઈ, સરળતા, અને સમ્માદથી જેમ સામાન્ય જન એને પૂજે છે, તેમ એની મુલાકાતે આવતા પરદેશીઓને એની યુદ્ધિપ્રભા અને વિદ્વતા મુગ્ધ કરે છે, વાર્તાલાપ અને ચર્ચા દરમિયાન વિદ્વાનોના શખ્દો ટાંકે છે અને સમાજની યુદ્ધિને પોતાના યુદ્ધિ તેજથી આંજ નાખે છે. સરમુખત્યાર હોવા છતાં એ માનવ મટ્યો નથી, માનવતા ભૂલ્યો નથી. એમાં જ મહત્તા છે.

\* ‘આજે જગતભરને અશાંતીમાં ગરકાવ કરી નાખેલ એવા નાઝી નેતાની જીવનકથા જાણવાને સૌની મરજી થાય એ સ્વાભાવિક છે. અને આ નાનકડું પુસ્તક એ હેતુ પાર પાડી જાય છે.’

—મહાગુજરાત

\* ‘હિટલરના જીવન ઉપર આ પુસ્તિકા એક દષ્ટિપાત કરે છે અને એના જીવનની મહત્વની વિગતોને રોચક શૈલીમાં મુકે છે.’

‘કલમ-કિતાબ’કાર-(જન્મભૂમિ)

\* ‘હિટલર ઉપરાંત ગોરિંગ, ગોબેલ્સ, હિમલર, રીખનટ્રોપ, હેસ વગેરેનો પરિચય પણ આપવામાં આવ્યો છે.’

—પ્રજાપંથુ

\* ‘હિટલર ઉપર લખાયેલ અનેક પુસ્તકો ઉપરથી આ જીવનચરિત્ર તૈયાર કરવામાં આવ્યું છે. આ પુસ્તકમાં તેના બાળપણથી માંડી આજના તેના ઝનુની-રાક્ષસી માનસ સુધીનો દુઃકાળમાં પરિચય કરાવ્યો છે. થોડા વખતમાં હિટલર માટે જાણુવા માગનારને આ પુસ્તક તેના જીવનનો આછો પરિચય આપે છે.’

—સ્રીજીવન

આથી વધુ કાંઈ જ અમારે કહેવાનું નથી.

એડોલ્ફ

# હિટલર

ઘેર બેઠા મેળવવા ચાર આના મોકલો.

સ્વસ્તિક યુક ડેપો

પોષ્ટ બોક્સ નં. ૨૦૯૭, મુંબઈ ૨.



માર્શલ

આગામી પ્રકાશન

ચાંગ-કાઈ-શેક

ચાર આના

શ્રી ડુંગરશી ધરમશી સંપટ



પૂર્વની પરિસ્થિતિ સમજાવશે

વધુ વિગત માટે લખો:—

સ્વસ્તિક બુક ડેપો

૪૫૧, કાલ્યાદેવી રોડ, મુંબઈ ૨.

# ધી મહાગુજરાત

પબ્લિશિંગ કંપની લી૦

અમારા આવતાં પ્રકાશનો:—

“ગીતાંજલિ અને બીજાં કાવ્યો”

કવિવર રવીન્દ્રનાથ ઠાકુરને જોને માટે નોખેલ ઇનામ મળ્યું હતું, તે વિશ્વવિખ્યાત ગ્રંથનો મૂળ બંગાળીમાંથી કરેલો ગદ્ય-પદ્યાત્મક અનુવાદ. કવિવરની કાવ્યસમૃદ્ધિનો કંઈક ખ્યાલ આવે એ દૃષ્ટિએ એમનાં જુદી જુદી શૈલીનાં નિદર્શક કાવ્યોના અનુવાદ પણ પુસ્તકમાં સામેલ કરવામાં આવ્યા છે, એ એની વિશેષતા છે. શ્રી. કાકાસાહેબ કાલેલકરે લખેલી પ્રસ્તાવના આ પુસ્તકનું મહત્વનું અંગ બની રહેશે.

દ્વિતીય વાતો ભાગ ૩ જો

દ્વિતીય વાતો ભાગ ૨ જો પ્રગટ થયા પછી લખાયેલી ૧૩ વાતોનો સંગ્રહ. ચાર વાતો તો આ પુસ્તકમાં પહેલી જ વાર પ્રગટ થાય છે.

‘પેસિક્ક’

લેખક:—ભારતકરરાવ વિદ્યાસ

જે તમને પૂર્વની પરિસ્થિતિની અભ્યાસપૂર્ણ માહિતી આપશે.

તમારી નકલ માટે લખો.

ધી મહાગુજરાત પબ્લિશિંગ કું. લી.

સર શ્રીરોજશા મહેતા રોડ, કોટ, મુંબઈ.

સ્વસ્તિક યુકે ડેપો, ૪૫૧, કાલ્યાદેવી, મુંબઈ ૨.

વધુ માહિતી માટે લખો:—

સારાલાલ ચૌકસી,

મેનેજિંગ ડિરેક્ટર,

ધી મહાગુજરાત પબ્લિશિંગ કું. લી.

સર શ્રીરોજશા મહેતા રોડ, કોટ, મુંબઈ

★ શ્રી. નગીનદાસ

પારેખ, માદલપુર,

એલિસબ્રીજ,

અમદાવાદ ★

ગાંડપણ, હિસ્ટીરીયા, અનિદ્રા તથા મગજના  
સર્વે પ્રકારના રોગો

ડાયાબીટીસ, લકવા, સંગ્રહણી, ક્ષય અને  
જુનો દમ વગેરે ભયંકર રોગો,

નામદી, પ્રમેહ, ગરમી તથા સ્ત્રીઓનો લોહીવા  
પ્રદર તથા વંધ્યત્વ વગેરે જાતીય સર્વે રોગો

સ્ત્રીઓ બાળકો તથા પુરૂષોના સર્વે પ્રકારના  
અસાધ્ય રોગો ખાત્રીથી મટાડવા હોય તો  
મળો યા લખો

## પ્રભાકર ફાર્મસી

૩૧૦-૧૨ કાલબાદેવી રોડ,

સ્વદેશી મારકીટ પાસે, મુંબઈ. ૨

ટેલીફોન નં. ૨૫૩૯૦

ટેલીગ્રામ : Improved



ગભરાશો નહીં !!!



શહેર રક્ષણ માટે કોંગ્રેસ તૈયાર છે.



તમારી જરૂરીયાત માટે

તમારી સેવામાં હાજર છે

ભારત ઓપ્શનરી  
જનરલ સ્ટોર્સ  પ્રીવોસ રટ્ટોટ.મુખર્મી

રમંતા - રમકડા, નોવેલ્ટીઝ—સન્ડ્રીઝ

સ્ટેશનરી, કલરી, પરફ્યુમરીના વેપારી

ઓછી તકલીફ માટે

ફો. નં. ૩૩૧૦૩ તૈયાર છે.



માત્ર “ઈન્ક” એ ઉચ્ચાર અધુરો છે.

“પેરેડાઈઝ ઈન્ક”

એવો પુરો ઉચ્ચાર કરો

પેનની જાંઘળી લંબાવવા અર્થે આટલી  
નજીવી તકલીફ અનિવાર્ય છે.

“પેરેડાઈઝ ઈન્ક”

પેનને સાફ રાખવાની સરવીસ બળવે છે,  
હલકી શાહીને કારણે લખતી વખતે વારં-  
વાર પેનને છંટકોરવી પડે છે તે તકલીફ  
: “પેરેડાઈઝ ઈન્ક”માં રહેશે નહિ.

: સોલ એજન્ટસ :

પેરેડાઈઝ એજન્ટ્સી

મુંબઈ નં. ૩.

ટે નં. ૨૩૨૭૫

મુદ્રક: હર્ષચંદ્ર કપુરચંદ દોશી

મુદ્રણસ્થાન : સર્વકાંત પ્રીન્ટીંગ પ્રેસ, ૪૫૧, કાલ્યાણદેવી રોડ, મુંબઈ,

